೧ ಲೀಲಾ ಮಿರ್ಲೆ 
ದ ಎಸ್ಕೆ. ಮಧುಸ 








ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ 
ಪ್ರೈವೇಟ್‌ ಲಿವಿಟೆಡ್‌ 


93, 3ನೇ ಘಟ್ಟ, 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 
ಬೆಂಗಳೂರು-560 058 
3 
ದೂರವಾಣಿ 385902 ತಂತಿ "ಮಾಸ್‌ಕಾಟ್‌' ಟಿಲೆಕ್ಸ್‌ 845-580 
ಭತ್ತೆ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 


ಖಿ 
64, 


ನಾಕ್ಹೀಡ್‌” «ಳೆ ನಾಶಕವನ್ನು ಉಪೆಯೋಗಿಸಿರಿ. 








ಶುಲ ಶಯಗಳೊಂದಿಗೆ :- 





ಎನ್‌ ಎಸ್‌ ಗಿರಿಮಾಜಿ ಆಂಡ್‌ ಸನ್ಸ್‌ 
[ ಬೆಂಗಳೂರು] 
ನಂ. 46, ಇಂಡಸ್ಟ್ರಿಯಲ್‌ ಸಬರ್ಬ್‌, 


ಯಶವಂತವ್ರರ, ಬೆಂಗಳೂರು-560 022 


ಇಸಾ ಯಿನಾಜುರಭೂಸಯಿರುಬಸಹಬವಬಹು ಬುವಾ ಕನ ಸಮಾಜ ಉಫ್‌ ಪರಕರ ಅಬಾಲ. ಡೇಭಾರಾಬಾನ್‌ಲಾ ಗಾ: ಹೂತ ೀಭಾಜ ಎನಷುಲನರಹುಫಾಗ ಎಬರನು ಹಯ ಒಂಬಇ ಇದಾರ ತಹಖಸಹಾ ನಹ ತಗರ ಭುಹುಮಾವೀರ್ಜನಾ ಯಾ ಜುಖಿಗಾರಾಲರುಗಾಲಾಗ- ತಾರಾ 7ರ ವಾರ್ಹ-ಯರಾಶಾ ಫ್‌. ತನ ಘೇಳರಿಕಳೂವ ವಿನು... ಎಡ. ಹು ಮಾಗಾ ಎಖಾುಷಿಪಸಿರಾಘಾಮ-ಹಬಾಹಸಾಗಗಾಪಾಜಾರ್ಸಾಇಸಕು- ಖಾ 








(ತಿಳಿನಗೆಯ ಕಾರಂಜಿ) 
ಸಂಪುಟ ೪ ಜುಲೈ 1987 ಸಂಚಿಕೆ ೧೦ 





ಬಿಡಿ ವ್ರತಿ :ಕೇವಲ ಒಂದೂವರೆ ರೂಪಾಯಿ 
ವಾರ್ಷಿಕ ಚಂದಾ ರೂ. 15/- 
ಆಜೀವ ಚೆಂದಾ: ರೂ. 150/- 
ಪೋಷಕರು ರೂ. 500/- 


ಎರಡು ಮಾತು 

ಅಪರಂಜಿ ತಿಳಿಹಾಸ್ಯಕ್ಕೆ ಮೀಸಲಾದ ಮಾಸಪತ್ರಿಕೆ... ಹಾಸ್ಕ ಲೇಖನ, 
ಕವನ, ವ್ಯಂಗ್ಯ ಚಿತ್ರ, ವಿಡಂಬನೆ ಇವೆಲ್ಲಕ್ಕೂ ಸದಾ ಸ್ವಾಗತ. ಸುತ್ತಣ ಪರಿಸರ 
ದಲ್ಲಿನ ಕೊಂಕು, ಓರೆಕೋರೆಗಳನ್ನು ನೋಡಿ, ತಿದ್ದುವುದು ಅಸಾಧ್ಯವನಿಸಿದಾಗ, 
ನೋಡಿ, ನಕ್ಕು, ಮನಸ್ಸಿನ ಅಳಲನ್ನು ಉಪಶಮನ ಮಾಡಿಕೊಳ್ಳಬಹುದಲ್ಲವೆ? 

ಅಪರಂಜಿಗೆ ಚಂದಾದಾರರ ಅಗತ್ಮ ಬಹಳವಾಗಿದೆ. ನೀವು ಓದಿ ನಸುನಕ್ಕಿದ್ದರೆ 
ನಿಮ್ಮ ಮಿತ್ರರಿಗೆ ಒಂದು ಚಂದಾವನ್ನು ಮಿತ್ರತ್ವದ ಕುರುಹಾಗಿ ನೀಡಬಹುದಲ್ಲವೇ? 
ಪತ್ರಿಕೆ ಬೋರ್‌ ಎನಿಸಿದರೆ ನಿಮ್ಮ ಶತ್ರುವಿಗಾದರೂ ಕಳಿಸಿ ನಿಮ್ಮ ನೇಡು ತೀರಿಸಿ 
ಕೊಳ್ಳಬಹುದಲ್ಲ? 


ಶಿವಕುಮಾರ್‌ 
ಗೌರವ ಸಲಹೆಗಾರರು ಸಂಪಾದಕ 
ಶ್ರೀ ಅ.ರಾ.ಸೇ. 
ಶ್ರೀ ಶೇಷಗಿರಿ 


ಅಪರಂಜಿ ಕಾರ್ಯಾಲಯ ; 
36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರಂ 
ಬೆಂಗಳೂರು-560 003 


ಈ ಸಂಚಿಕಿಯಲ್ಲಿ.. ಬ 


ಎ ಡಿ ದಾ 
ಲೇವಿ 


ಅಪರಂಜಿ ಕಿಡಿ 
ಕೋಡುಬಳೆ ರಹಸ್ಯ 
ಕೋಟೆಯ ವ್ಯಥೆ 
ಯಾತ್ರಿಕರ ಪತ್ರ 
ಒಂದು ನೀತಿ ಕತೆ 


ಲಿಫ್ಪು 
ಮೂರು ದಶಕಗಳ ಹಿಂದೆ 
ನೆನಪು 

ದುರ್ವಿನೀತನ ಟಿಪ್ಪಣಿಗಳು 
ಪಾರ್ಕಿನಲ್ಲಿ 

ಪುಸ್ತಕ ವಿಮರ್ಶೆ 


ಒಂದು ಸ್ವೀಡನ್‌ ಲೋಕಗೀತೆ 


ವ್ಯಂಗ್ಯ ಚಿತ್ರಗಳು : 


ಅಶ್ವಥ್‌, ಚಂದ್ರು, ಜಿ. ವಿ. ಜಿ. 





ಲೇಖಕ/ಲೇಖಕಿ ಪ್ರಟ 
ಆನಂದ್‌ 4 
ಲೀಲಾ ಮಿರ್ಲೆ 6 
ಎಸ್ಕೆ. ಮಧುಸೂದನ 10 
ಕೇಫ 12 
ಆನಂದ್‌ 25 
ಸೂರಿ 17 
ರಾಮಿ 23 
ಗೌತಮ 27 
ದುರ್ವಿನೀತ 29 
ಶಿವು 32 
ಶ್ರೀಮತಿ ಲೀಲಾ ಮಿರ್ಲೆ 34 
ಕಪಟಕವಿ 36 


ಮುದ್ರಣ : ಇಂಪ್ರೆಷನ್ಸ್‌, ಬೆಂಗಳೂರು-3 ದೂರವಾಣಿ : 362989, 363444 


ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸಂಪುಟ ೪ ಜುಲೈ ೧೯೮೭ ಸಂಚಿಕೆ ೧೦ 


ಅದನ್ನು ಸೃಷ್ಟಿಸಿ ಅದರ ಒಳಗೇ ಹೊಕ್ಕನು. 


ಈಶ್ವರನು ಪುರಃಷಾಕಾರವನ್ನು ಸೃಷ್ಟಿಸಿದನು. ಅದಕ್ಕೆ ಚೈತನ್ಯವಿರಲಿಲ್ಲ. 
ನಾನಿಲ್ಲದೆ ಇದು ಹೇಗೆ ಚೇಷ್ಟಿಸೀತು ಎಂದು ಅದರೊಳಕ್ಕೆ ಹೊಕ್ಕನು ಎಂದು ಶ್ರುತಿ 
ಹೇಳುತ್ತದೆ. ಆದಂದರಿಂದ ಜೀವನು ಪರಮಾತ್ಮನಿಗಿಂತ ಬೇರಲ್ಲ ಎನ್ನುವುದು 
ಸಿದ್ಧಾಂತ. ಇನ್ನೊಂದು ಶ್ರುತಿ ಅವನಲ್ಲದೆ ಬೇರೆಯ ನೊ:ಟಕನಿಲ್ಲ ಎನ್ನುತ್ತದೆ. 
ಆತ್ಮ ವಿಚಾರವನ್ನು ಬಿಟ್ಟು ಬೇರೆಯ ಮಾತುಗಳನ್ನಾಡಬೇಡಿ, ಏಕೆಂದರೆ ಮಾತಿ 
ಆಯಾಸವಾಗುತ್ತದೆ ಎಂದು ಶ್ರುತಿ ವಾಕ್ಯವೊಂದು ಹೇಳುತ್ತದೆ. 


ನಿಕರಾಗುವ, ಜಪಾನ್‌, ಸ್ವೀಡನ್‌, ವಾಟರ್‌ಗೇಟ್‌, ಇರಾನ್‌ ಹಗರಣಗಳು 
ಇವೆಯಲ್ಲ; ನಮಗೆ ಇದರ ಸಂಬಂಧವೇ ಇಲ್ಲ, ನಮಗೆ ಗೊತ್ತೇ ಇಲ್ಲ ಎಂದು 
ಸಂಬಂಧಪಟ್ಟ ರೇಗನೇತ್ಕಾದಿಗಳು ಹೇಳಿದ್ದರು. ನಿಕ್ಸನೇತ್ಕಾದಿಗಳು ರಾಜೀನಾಮೆ 
ಗಳನ್ನು ಕೊಟ್ಟರು. ಸ್ವೀಡನಿನಲ್ಲಿ ಆಡಿಟೇತ್ಯಾದಿಗಳು ನಡೆಯುತ್ತಿವೆ. ಒಂದು ಪಕ್ಷ 
“ಅವನು' ಇಲ್ಲದಿದ್ದರೆ ಚೇಷ್ಟೆಗಳು ನಡೆಯುವುದಾದರೂ ಹೇಗೆ? ಇದೆಲ್ಲವೂ 
“ಅವನ' ಕೆಲಸವೇ, 


ಕಸ್ಮೆ 4 ದೇವಾಯ ಹವಿಷಾವಿಧೇಮ ಎಂದರೆ ಯಾವ ದೇವರಿಗೆ ಹವಿಸ್ಸನ್ನು 
ಕೊಡೋಣ ಎಂಬ ವಿಸ್ಮಯಕಾರಕ ಪ್ರಶ್ನೆಯಲ್ಲ. "ಕ' ಎಂದರೆ ಆನಂದ ಸ್ವರೂಪ 
ನಾದ ಅಸ್ಮೈ ಎಂದರೆ ಅವನಿಗೇ ಹವಿಸ್ಸನ್ನು ಕೊಡೋಣ ಎಂಬ ನಿಶ್ಚಯ, ಹಲವು 
ಮಾತುಗಳಿಂದೇನು? ಮಾತಿಗೆ ಆಯಾಸವಾದೀತು. ತೆಪ್ಪಗೆ ಇದ್ದಲ್ಲಿ ಬಿದ್ದಿರುವುದಂ 
ಲೇಸು, ಯಾಕೆ ಎಂದು ಕೇಳುತ್ತೀರಾ? ಅವನು ಯಾರೆಂದು ಇನ್ನೂ ತಿಳಿದಿಲ್ಲ. 


ಅಪರಂಜಿ ಕಡಿ 





“ನೀವು ಹಾರಿಸೋ ಕೆಲವು ಕಿಡಿಗಳು ಅರ್ಥವಾಗುವುದೇ ಇಲ್ಲ”, ಅಂತ 
ಒಬ್ಬರು ಬರೆದಿದ್ದಾರೆ. 

೦೧ 
ಪರವಾಗಿಲ್ಲ, ಅನರ್ಧವಾಗದಿದ್ದರೆ ಸಾಕು! 


೫ ಜೆ ಜಃ 


ಮಿದುಳು ಕಸಿಯತ್ತ ಭಾರತದ ವೈದ್ಯರ ಹೆಜ್ಜೆ 


—ಪತ್ರಿಕೆ 
ಬ್ರೇನ್‌ ಡ್ರೇನ್‌ಗೆ ಇದಂ ಸೂಕ್ತ ಕ್ರಮವೇನೋ? 
೫ೇ ಜೇ ಜೇ 
ಫೇರ್‌ ಫ್ಯಾಕ್ಸ್‌ ಜತೆ ಒಪ್ಪಂದ ರದ್ದು 
ಸುದ್ದಿ 
ಎ 
ಸರಿ, ಊರು ಸೂರೆಯಾದ ಮೇಲೆ ಕೋಟೆ ಬಾಗಿಲು ಹಾಕಿದಂತೆ! 
ಜೇ 5 % 
ಲಂಡನ್ನಿನ ಬಿಗ್‌ ಬೆನ್‌ ಗಡಿಯಾರ ವಾಲುತ್ತಿದೆಯಂತೆ 
—ಪತ್ರಿಕೆ 


ಪಾಪ, ಅದರ ಕಾಲ ಯಾವಾಗ ಬರುತ್ತೋ? 


ಸೇ ಡೇ ರೆ 


5 


ಕೆಲವು ಬೃಹತ್‌ ಶಕ್ತಿಗಳು ಭಾರತವನ್ನು ಸುತ್ತುವರಿಯಲು ಯತ್ನಿಸುತ್ತಿವೆ. 


—ಶ್ರೀ ಗಾಂಧಿ 


ಹೌದೇ? ಒಳಗಡೆಯಿಂದಲೋ ಹೊರಗಡೆಯಿಂದಲೋ? 


ಜ್ಜ ಸ ತೊ 


ಲಂಡನ್ನಿನಲ್ಲಿ ಕರ್ನಾಟಕ ಭವನ ನಿರ್ಮಿಸಲು ರಾಜ್ಕ ಸರ್ಕಾರದ ಧನ ಸಹಾಯ 


ಎಸುದಿ 
೧ 
ಹೊಟ್ಟಿಗೆ ಹಿಟ್ಟಿಲ್ಲ, ಜುಟ್ಟಿಗೆ.......! 
೫ ತೇ ತ 
ಖಾಸಗಿ ಕಾಲೇಜು ವಿದ್ಯಾರ್ಥಿಗಳಿಗೆ ಬೌರಿಂಗ್‌ ಆಸ್ಪತ್ರೆ ಸೌಲ ನೃಕ್ಕೆ ವಿರೋಧ 
-—ಸುದಿ 
ಎ 


ವಿದ್ಯಾರ್ಥಿಗಳ ಜಗಳದಲ್ಲಿ ರೋಗಿ ಬಚಾವ್‌! 
x ತ ಷೊ 
ಲಂಚದ ಆಪಾದನೆಯ ಮೇಲೆ ರಷ್ಕದ ಅಧಿಕಾರಿಗೆ ಮರಣ ದಂಡನೆ 
--ರೇಡಿಯೋ ಸುದ್ದಿ 
ಭಾರತದಲ್ಲಿ ಹೀಗಾದರೆ ಜನಸಂಖ್ಯೆ ನಿಯಂತ್ರಣ ಸುಲಭ ಸಾಧ್ಯ! 
+ # + 
ತುಂಬಾ ಮಾತನಾಡುವ ರಾಜ್ಯಪಾಲರು ಅಪಶ್ರುತಿ ಹಿಡಿದ ಸಿಶಾರ್‌ನಂತೆ. 
—ಫ್ರೀ ಎಸ್‌. ಎಸ್‌. ರಾಯ್‌ 


ದಕ್ಷಿಣ ಭಾರತದಲ್ಲಿ ಕಿಂದರಿ ಎನ್ನಬಹಂದೇ? 


6 
—ಲೀಲಾ ಮಿರ್ಲೆ 


ಮಾಲಾ ಎಲ್ಲರಂತೆ ನಾರ್ಮಲ್‌ ದ್ಯಕ್ತಿಯಾದರೂ ಅವಳ ಒಂದೇ ಒಂದು 
ವೀಕ್‌ನೆಸ್‌ ಎಂದರೆ ಪತ್ತೇದಾರಿ ಕಾದಂಬರಿಗಳು. ಭೂಮಿಯ ಮೇಲಿರುವ 
ಹೆಚ್ಚು ಕಮ್ಮಿ ಎಲ್ಲು ಪತ್ತೇದಾರಿ ಕಾದಂಬರಿಗಳನ್ನೂ ಅವಳು ಓದಿ ಮುಗಿಸಿದ್ದಾಳೆ. 


ನರಸಿಂಹಯ್ಯ, ರಾಮಮೂರ್ತಿ, ಕಾನನ್‌ ಡಾಯಲ್‌, ಅಗಾಧಾ ಕ್ರಿಸ್ಟಿ 
ಮುಂತಾದವರ ಗ್ರಂಥಗಳಲ್ಲಿನ ಸಂಚುಗಳೆಲ್ಲವೂ ಅವಳ ನೆನಪಿನಲ್ಲಿವೆ. 


ಮಾಲಾಳ ಒಂದೇ ಒಂದು ಹೆಬ್ಬಯಕೆ ಪತ್ತೇದಾರಿ ಕಾದಂಬರಿಯನ್ನ ಬರೆಯ 
ಬೇಕೆಂಬುದು. ಇಮ್ಟೊಂದು ಸಸ್‌ಪೆನ್ಸ್‌ ಸಾಹಿತ್ಯವನ್ನು ಓದಿದವಳಿಗೆ ಅದೇನು 
ಕಷ್ಟವಾಗಲಿಲ್ಲ. ಬರೆದೇ ಬರೆದಳು ಮಾಲಾ ಬೃಹತ್‌ ಪತ್ತೇದಾರಿ ಕಾನಂಬರಿಯನ್ನು. 
ಅವಳಿಗೆ ತಿಳಿದ ಸಂಚು, ಪಿತೂರಿಗಳೆಲ್ಲಾ ಹಾಸುಹೊಕ್ಕಾಗಿ ಸೇರಿಕೊಂಡವು ಅವಳ 
ಕೃತಿಯಲ್ಲಿ. ಬರೆಯುವ ಮುನ್ನ ಅವಳನ್ನು ಕಾಡಿಸಿದ ಏಕೈಕ ಸಮಸ್ಯೆ ಎಂದರೆ 
ಯಾರ ಶೈಲಿಯನ್ನು ಕಾಪಿ ಮಾಡಲಿ ಎನ್ನುವುದು. ಎಲ್ಲರ ಶೈಲಿಗಳೂ ಕರಗತ 
ವಾಗಿದ್ದರಿಂದ ಪ್ರತಿಯೊಂದು ಅಧ್ಯಾಯಕ್ಕೂ ಒಬ್ಬೊಬ್ಬ ಪ್ರಸಿದ್ಧ ಪುರುಷರ ಶೈಲಿ 
ಯನ್ನು ಬಳಸಿಕೊಂಡಳು! 


ಹಸ್ತ ಪ್ರತಿಯನ್ನು ಮುಗಿಸಿದಾಗಲೇ ಅದಂ ಗಹನವಾದ ಕೃತಿಯೆಂಬ ಅರಿವು 
ಅವಳಿಗುಂಟಾಯಿತು. ಕಾದಂಬರಿಯಲ್ಲಿನ ಪಿತೂರಿಗಳು ಎಷ್ಟು ಬಿಗಿಯಾಗಿದ್ದವೆಂದರೆ 
ಯಾವ ಶರ್ಲಾಕ್‌ ಹೋಮ್ಸ್‌ ನೂ ಬಿಡಿಸಲಾರದಷ್ಟು ಕಠಿಣ! ಯಥಾಪ್ರಕಾರ ಹತು 
ಪೇಜಿಗೊಂದು' ಕಳೇಬರ ಕಾಣಿಸಿಕೊಂಡಿತು. ಅವಳ ಚಮತ್ಕಾರದ ದೆಸೆಯಿಂದ 
ಇಪ್ಪತ್ತನೆಯ ಪುಟದಲ್ಲಿ ಸತ್ತವನು, ಮೂವತ್ತೈದನೆಯ ವುಟದಲ್ಲಿ ಒಡಾಡಲಾಂಭಿಸಿ, 
ಕೃತಕ ಸಾವಿನ ಬಗ್ಗೆ ವಾಚಕರಿಗೆ ಆಶ್ಚರ್ಯವನ್ನು ಉಂಟುಮಾಡುತ್ತಿದ್ದ. 
ಕಾದಂಬರಿಯ ಕಲಸುಬೋಲೋಗರ ಹೇಗಿತ್ತೆಂದರೆ, ವಾಚಕರಿಗೆ ಯಾರು ಯಾರು 
ಸತ್ತಿದ್ದಾರೆ, ಯಾರು ಬದುಕಿದ್ದಾರೆ, ಕಳ್ಳೆ ಯಾರು, ಪೋಲಿಸ್‌ ಯಾರು ಎಂದಂ 
ತಿಳಿಯುವುದೇ ಸಾಹಸವಾಗಿತ್ತು. ಏಕೆಂದರೆ ಓದುಗರಿಗೆ ಸಸ್‌ಪೆನ್ಸ್‌ ಕ್ರಿಯೇಟ್‌ 
ಮಾಡಲು ಐದನೆ ಅಧ್ಯಾಯದ ಕಳ್ಳನೇ, ಹತ್ತನೆಯ ಅಧ್ಯಾಯದಲ್ಲಿ ಅರಕ್ಷಕನಾಗಿ- 

ಹನ್ನೆರಡನೆಯ ಅಧ್ಯಾಯದಲ್ಲಿ ನಾಪತ್ತೆಯಾಗುವಂತೆ ಮಾಡಿ, ವಾಚಕರನ್ನೂ 
ಗೊಂದಲದಲ್ಲಿ ತಳ್ಳಿಬಿಟ್ಟಿದ್ದಳು ಮಾಲಾ ! ಅಂತೂ ಹಸ್ತಪ್ರತಿ ಮುಗಿದ ಮೇಲೆ 
ಅವಳು ಮುಂದಿನ ಕಾರ್ಯ ಮಾಡಬೆ ೇಕಾಯಿತು. (ಅಶುಭವಲ್ಲ, ಶುಭ ಕಾರ್ಯ!) 


ಈಗ ಈ ಬೃಹತ್‌ ಗ್ರಂಥಕ್ಕೆ ಯಾರ ಕೈಲಾದರೂ ಮುನ್ನುಡಿ ಬರೆಸಬೇಕು. 
ಯಾರು ಬರೆಯುತ್ತಾರೆ? 


ಅಯ್ಯೋ, ನಿಮಗೆ ಮಾಲಳ ಎರಡನೆಯ ವೀಕ್‌ನೆಸ್ಸನ್ನು ಹೇಳಲಿಲ್ಲವಲ್ಲ! 
ಅದು ಕೋಡುಬಳೆ! ಚಿಕ್ಕ ವಯಸ್ಸಿನಿಂದ ಅವಳಿಗೆ ಕೋಡುಬಳೆ ಎಂದರೆ ವಂಚ 
ಪ್ರಾಣ. ಹಾಗಾಗಿ ಅವಳು ಸಂಸಾರ ಮಾಡುವ ಹೊತ್ತಿಗೆ ಕೋಡುಬಳೆ ಹೊನೆಯು 
ವುದನ್ನು ಚೆನ್ನಾಗಿ ಕಲಿತಿದ್ದಳು. ಕೊಬ್ಬರಿ ಕುಟ್ಟಿಹಾಕಿ ಮಾಡಿದ ಅವಳ ಕೋಡು 
ಬಳೆಯನ್ನು ಬಾಯಿಗೆ ಹಾಕಿಕೊಂಡವರಿಗೆಲ್ಲಾ “ಸ್ವರ್ಗ' ಎಂದರೇನು ಎಂಬುದರ 
ಅರಿವಾಗಿತ್ತು! 


ಮಾಲಳ ವಕ್ಕದ ಮನೆಯಲ್ಲೇ ವಾಸಿಸುತ್ತಿದ್ದರು ಪ್ರಖ್ಶಾತ ಲೇಖಕಿ ಸುಹಾಸಿನಿ, 
ಮಾಲಳಿಗೂ, ಈ ಲೇಖಕಿಗೂ ಕೋಡುಬಳೆ ಸ್ನೇಹ ಬೇರೂರಿತ್ತು, ಅಂದರೆ 
ಮಾಲಾ ಕೋಡುಬಳೆ ಮಾಡಿದಾಗೆಲ್ಲಾ ಆಕೆಯ ಮನೆಗೆ ಕೊಂಚ ಕೊಡುತ್ತಿದ್ದಳು. 
ಶ್ರೀಮತಿ ಸುಹಾಸಿನಿಯಾದರೂ ದೇಶ ಪ್ರಸಿದ್ಧ ಲೇಖಕಿ. ನೂರಂಟು ಸಮಾರಂಭ 
ಗಳಿಗೆ ಮುಖ್ಯ ಅತಿಥಿಯಾಗಿ ಹೋಗಬೇಕು, ವುಸ್ತಕಗಳ ಬಿಡುಗಡೆ ಮಾಡಬೇಕು. 
ಸಂದರ್ಶನಗಳನ್ನು ಕೊಡಬೇಕು -- ಹೀಗೆ ವಿಪರೀತ ಹೊರಗಡೆಯ ಕೆಲಸ 
ಗಳೊಂದಿಗೆ, ಅಚ್ಚುಕಟ್ಟಾಗಿ ಮನೆಯನ್ನೂ ನೋಡಿಕೊಳ್ಳುತ್ತಿದ್ದ ಆಕೆಗೆ ಈ 
ಎಕ್ಸ್‌ಟ್ರಾ ತಿಂಡಿ ಮಾಡುವಷ್ಟು ಸಮಯವಿರುತ್ತಿರಲಿಲ್ಲ. ಆದ್ದ ರಿಂದ ಮಾಲಳ 
ಮನೆ ಕೋಡುಬಳೆಗೆ ಸದಾ ಸುಸ್ವಾಗತವಿತ್ತು. 


ಹಸ್ತಪ್ರತಿಯನ್ನು ಲೇಖಕಿಯ ಕೈಲಿಡುತ್ತಾ “ನನ್ನ ಪುಸ್ತಕಕ್ಕೆ ನೀವು 
ಮುನ್ನುಡಿ ಬರೆದು ಕೊಡಬೇಕು. ಓದಿ ನೋಡಿ, ಸುಮಾರಾಗಿ ಚೆನ್ನಾಗೇ ಇದೆ? 
ಎಂದು ಹೇಳಿಕೊಂಡಳು ಮಾಲಾ. 


ಕೋಡುಬಳೆ ಸರಗಳು ಲೇಖಕಿಯ ಕಣ್ಣ ಮುಂದೆ ಸುಳಿದಾಡಿದವು. ಅದರ 
ದಾಕ್ಷಿಣ್ಮಕ್ಕೆ ಆಕೆ ಒಪ್ಪಿ, ದೀರ್ಭವಾದ ಮಂನ್ನುಡಿಯನ್ನೂ ಬರೆದುಕೊಟ್ಟರು. 


ಮಾಲಳ ಪುಸ್ತಕ ಆಚ್ಚಾ ಯಿತು, ಬೇಕಾದವರಿಗೆಲ್ಲಾ ಒಂದೊಂದು ಕಾಪಿ 
ಯನ್ನೂ ಕೊಟ್ಟಿದ್ದೂ ಆಯಿತು. ಎರಡು ದಿನಗಳ ಬಳಿಕ ಫೋನ್‌ ಟ್ರಿನ್‌ 


ಗುಟ್ಟಿತು. 

“ಯಾರು?” 


“ನಾನು ಶೀಲಾ. ಪುಸ್ತಕ ನೋಡಿದೆ. ತುಂಬಾ ಚೆನ್ನಾಗಿದೆ........ 
ಮಾಲಳ ಮುಖ ಅರಳಿತು. 


ಶೀಲಾ ಮುಂದುವರಿಸಿದಳು: “ತುಂಬಾ ಚೆನ್ನಾಗಿದೆ. ಮುನ್ನೂಡಿಯನಂ.] 
ಸುಹಾಸಿನಿಯವರು ಬರೆದ ಮೇಲೆ ಕೇಳಬೇಕೆ?” 


ಮಾಲಳ ಅರಳಿದ ಮುಖ ಶ್ರಿಂಕಾಯಿತು, 


ಬೀದಿಯಲ್ಲಿ ಶ್ರೀಪತಿರಾಯರು ಸಿಕ್ಕರು. ಮನೆಯ ಹಳೇ ಸ್ನೇಹಿತರೆಂದಂ 
ಅವರಿಗೂ ಒಂದು ಕಾಪಿ ಗಂಟು ಹಾಕಿದ್ದಳು ಮಾಲಾ, “ಏನಮ್ಮ ಮಾಲಾ 
ಚೆನ್ನಾಗಿದೀಯಾ?” ಅಂದ್ರು ರಾಯರು. 


ಪುಸ್ತಕದ ವಿಷಯ ಕೇಳಬೇಕೆನ್ನುವಷ್ಟರಲ್ಲಿ ಅವರೇ “ಎಷ್ಟು ಗಹನವಾಡಿದೆ 
ಯಮ್ಮ? ಅಂತ ಶುರು ಮಾಡಿದರು. 


“ಏನೋ ಬರೆದೆ” ಎಂದಳು ಮಾಲಾ ದೈನ್ಯವಾಗಿ. 


“ಅದೇ ಆ ಮುನ್ನುಡಿ, ಆಕೆ ಅದೆಷ್ಟು ಚೆನ್ನಾಗಿ ಬರೆದಿದಾರೆ. ಭಾಷೆ ಬಲು 
ಬಿಗಿ. |. ಅಂಧ ಕನ್ನಡ ಓದದೇ ಎಷ್ಟೋ ದಿನವಾಗಿತ್ತು... 


“ಮಾಲಳ ಕಿವಿಗಳು ತಾವಾಗಿಯೆ ಮುಚ್ಚಿಕೊಂಡವು. ರಾಯರು ಮುಂದೆ 
ಏನು ಹೇಳಿದರೋ ಯಾರಿಗೆ ಗೊತ್ತು? 


ಅವಳ ಕಾದಂಬರಿಗೆ ಕಲಶಪ್ರಾಯವಾಗಿ ಬಂತು ಪತ್ರಿಕೆಯೊಂದರಲ್ಲಿ 
ವಿಮರ್ಶೆ. 


“ಕೈದಿ ಯಾರು' ಪುಸ್ತಕವನ್ನು ಕನ್ನಡಿಗರೆಲ್ಲಾ ಕೊಂಡು ಓದಲೇ ಬೇಕರ್ಯ 
ಅದಕ್ಕೆ ಶ್ರೀಮತಿ ಸುಹಾಸಿನಿ ಅವರು ಮುನ್ನುಡಿ ಬರೆದಿದ್ದಾರೆ. ಮುನ್ನುಡಿಗಳಿಗೇ 
ಒಂದು ಸ್ಪರ್ಧೆಯಿಟ್ಟು, ಬಹುಮಾನ ಕೊಡುವುದಾದರೆ ಅದು ಆಕೆಗೆ ಸಲ್ಲಬೇಕು. ಕಸ 
ದಲ್ಲಿ ರಸವನ್ನು ತೆಗೆಯುವ ಕಾರ್ಯದಲ್ಲಿ ಆಕೆ ಪೂರಾ ಸಫಲರಾಗಿದ್ದಾರೆ. ಈ ಪತ್ತೇ 
ದಾರಿ ಕಾದಂಬರಿಯ ಒಂದೇ ಒಂದು ರಹಸ್ಯವನ್ನು ಬಿಡಿಸುವುದು ಕಷ್ಟವಾಗಿದೆ. 
ಅದೇನೆಂದರೆ ಇಂತಹ ಪ್ರಸಿದ್ಧ ಲೇಖಕಿ ಈ ಪುಸ್ತಕಕ್ಕೆ ಹೇಗೆ ಮುನ್ನುಡಿ ಬರೆದರು 
ಎನ್ನುವುದು” 

ಮಾಲಳ ಮುಖ ಅರಳಿತು. ಅಂತೂ ತನ್ನ ಪತ್ತೇದಾರಿ ಕಾದಂಬರಿ ಯಾರೂ 
ಬಿಡಿಸಲಾರದ ರಹಸ್ಯವನ್ನು ಸೃಷ್ಟಿಸಿತಲ್ಲಾ ಎಂದು ಮಾಲಾ ಕೋಡುಬಳೆ ರಹಸ್ಯ 
ವನ್ನು ಜ್ಞಾಪಿಸಿಕೊಂಡು ಖುಷಿಪಟ್ಟಳಂ. 





po _———— 


“ಸ್ವಿಚ್‌ ಆನ್‌ ಮಾಡು ಅಪ್ಪ, ಅಮ್ಮ ಮಲಗಿದ್ರು.” 


ಹೋಟೆಯ ವ್ಯಥೆ 


— ಎಸ್ಕೆ, ಮಧುಸೂದನ 


ಗತಕಾಲದ ಜನರ ನಿಷ್ಠೆ ನಿಯತ್ತಿನ 
ಕೋಟೆ ಕೊತ್ತಳ ಬುರುಜು ಹೆಬ್ಬಂಡೆ 
ಗಂಡು ಚರಿತೆಯ ಕೋಟೆ ನಾಡಾಯಿತು. 


ಮೂಗ ನಿಟ್ಟಿಗೆ ಬರೆದ ಕಲ್ಪನೆ ದಂತಕತೆಗಳೋ 
ಇತಿಹಾಸವೆನಿಸಿತು 

ಸಂ-ಶೋಧಗಳ ನೆಪದಲ್ಲಿ 

ಶೀತ ಲಡಾಯಿಯ ಗರಡಿಯಲಿ ತಾಕತ್ತಿನ ದವೆಯಾಯಿತು 
ಹೆಸರೇ ಜಬರಾಯಿತು ಪತ್ರಿಕೆಗಳಲ್ಲಿ- 

ಕಲ್ಲುಗಳೆಲ್ಲ ಕತೆ ಕತೆಯಾದುವು 

ಬಣ್ಣಗಳೆಲ್ಲ ಗುಹೆಯ ಕಲೆಯಾದಂವು 
ವಿದೇಶೀಯರಿಗೆರವಾದುವು. 


ಮೆರವಣಿಗೆಗಳೆಲ್ಲೇ ಹೋದ ಮಾನ 
ದೊಂಬಿ ನಮಾರಂಭ ಸಂಸ್ಕೃತಿಯಲಿ 
ಕೋಟೆ ಹರಾಜಾಯಿತು ಪುಸ್ತಕಗಳಲ್ಲಿ ಹುಳುವಾಯಿತು. 


ಗಲಿಬಿಲಿಯ ಗಂಡುಗಳೆಲ್ಲ ಕಡಕೊಂಡು 

"ಹುಲಿವೇಶ' “ಮರಗಾಲು' ಕಟ್ಟಿ ಕುಣಿದುವು 

ತಗಡಿನ ತುಂಡುಗಳೆಲ್ಲ ಕತ್ತಿಗಳಾಗಿ ಬಡ್ತಿಪಡೆದಂವು 
ಕಲೆಹಾಕಿದ ಕೋಟಿ ಸರಕೇ 

ಮ್ಯೂಜಿ "M' ನಿವೇಶನವಾಯಿತು 

ಬರೆದದ್ದೇ ಚಿತ್ರವಾಗಿ ಮಸಾಲೆ ಇತಿಹಾಸ ಐತಿಹಾಸಿಕವಾಗಿ 
ಲವ್‌ ಪಡೆದು ಹನಿಮೂನಾಯಿತು. 

ಚಿರತೆ ಕಲ್ಲಿನ ಚರಿತೆ; ಸಾಧುವಲ್ಲ 
ಮಂಡಲಿಗಳ ಪ್ರತಾಪಗಳು 

ದೇವರೇ ಬಂದ ಮೈ ಮೇಲಿಗಳಿಂದಲೇ 
ಕಿರುಬಗಳಿಂದಲೇ ಸೃಷ್ಟಿಗಳು 
ರಸ್ತೆಗೆರಡೆರಡು ಪೊಫೆಸರ್ರುಗಳು, 


ಬೆ 


Px 


ಬಹುರತ್ನಾ ವಸುಂಧರಾ ನಿಜವಾಯಿತು 
ನಿಮಿತ್ತಕ್ಕೆ ಸಿಕ್ಕವರು ಒಬ್ಬೊಬ್ಬರಾದರು 
ಅಣ್ಣ ಲಾಯರು ರಾಯರು 

ಚಿರತೆ ಕಲ್ಲಿನ ದುರಂತ 

ನಾಯಕರಾದರು. 


apy 
ಕೆ 





—ಕೇಘ 








ಅಡ್ಡಗದ್ದೆ ಮತ್ತು ಗಾಂಧಿಗಳ ತಕರಾರುಗಳಿಂದ ಬಿಡುಗಡೆ ಹೊಂದಿ, ನಮ್ಮ 
ತಲಕಾಡು ದಾರಿ ಹಿಡಿದೆವು. ಸುಮಾರು ಮೂರು, ಮೂರೂವರೆ ಕಿ.ಮೀ. ಕಷ್ಟ 
ದಿಂದ - ರಸ್ತೆಗೆ ಟಾರ್‌ ಹಾಕೋ ನೆಪದಲ್ಲಿ ರಸ್ತೆ ತುಂಬಾ ಜಲ್ಲೀ ಕಲ್ಲು ಸುರಿದು 
ಕಂಟ್ರಾಕ್ಟು ಕೂಲಿಗಳು ಓವರ್‌ಟೈಮ್‌ ಎಂಜಾಯ್‌ ಮಾಡ್ತಿದ್ದುದರಿಂದ  ಸೈಕಲ್ಲುಗ 
ಳನ್ನು ತಳ್ಳುತ್ತಾ ನಡೆದಿದ್ದೆ ವು. 


ಸುಮಾರು 15-20 ಜನರ ಗುಂಪೊಂದು ಸಿಗ್ತು. 


“ನನ್ನನ್ನೇನು ವಿ.ಪಿ. ಸಿಂಗ್‌ ಅಂತ ತಿಳ್ಕಂಡ್ಕಾ ನಿನ್ನತ್ರ ಬೋಫರ್‌ ಡೀಲ್‌ 
ವ್ಯಾವಾರ ಮಾಡಾಕೆ ?” ಅಂತ ಒಬ್ಬಾತ ಎತ್ತರ ಧ್ವನೀಲಿ ಕಿರಿಚ್ತಾ ಇದ್ದ. 


“ಅಂಗೇನಾದ್ರೂ ಆಗಿದ್ದಿದ್ರೆ ನಿನ್ನಲ್ಲು ಉದುರಿಸಿಬಿಡ್ಡಿದ್ದೆ--ತಿಳ್ಕಾ” ಅಂತ 
ಅದಕ್ಕೆ ಮರು ಸವಾಲು ಬಂತು - ಇನ್ನೂ ಎತ್ತರದ ಕಿರುಲಿನಲ್ಲಿ. 


ಚಂದಿ ನಿಂತ. ರಾಜ ನಿಂತ. ನಾನೂ ನಿಂತೆ. 


ಆಗ್ಲೇ ನಮಗೆ ಕಂಡಿದ್ದು -- ಆ ಜನರ ಗುಂಪಿನ ಮಧ್ಯೆ ಎರಡು ಎಮ್ಮೆಗಳು 
ನಿಂತಿದ್ದು ಅಂತ. ನಮ್ಮ ಕಡೆ - ಆ ಪ್ರಾಣಿಗಳು ತಮ್ಮ ದೃಷ್ಟಿ ಹಾಯ್ಗ್ಸಿದವೇ 


ವಿನಹ ಅಲ್ಲಿದ್ದ ಜನರ ಪೈಕಿ ಯಾರೊಬ್ಬನೂ ನಮ್ಮ ಕಡೆ ಕೇರ್‌ ಮಡಗಲಿಲ್ಲ. 


“ಈಗ ಬಾ ನ್ಯಾಯಕ್ಕೆ - ಈ ಕ್ಹಾಣಗಳಿಗೆ ತಲೆಗೆ ಐನ್ನೂರು ಎಪ್ಪತ್ತೈದು 
ಕೊಡೋಕೆ ಓಪ್ಕೊಂಡ್ಯೋ ಇಲೊ ಕೀ? ” — ಓಂದು ಧ್ವನಿ. 


“ಔದಂ ಒಪ್ಕೊಂಡೆ, ಆದ್ರೆ .ನೀನೇ ಮಾಲೀಕ ಅಂತ ತಿಳ್ಯಂಡಿದ್ದೆ. ಆದ್ರೆ 
ನೀನು ದಳ್ಳಾಳಿ ಕುರಿಯಪ್ಪನಿಗೆ ಮರಿ ದಳ್ಳಾಳಿ ಅಂತ ಈಗ್ಲೇ ತಿಳ್ಕಂಡಿದ್ದು” 

“ನಿಂಗದೆಲ್ಲಾ ತಿಳ್ಕೆಂಡೇನಾಗ್ಬೇಕು ನಿಂಗೆ ಕ್ವಾಣು ಬೇಕು. ನಾವು 
ಕೊಡ್ತೇವೆ... ದುಡ್ಡು ಮಾತಾಡ್ಬಷ್ಟು ಕಕ್ಕು ಅಷ್ಟೇ”  ಖಡಾಖಂಡಿತದ 
ಮಾತು. 


ಕಕ್ಷೀನಿ -- ರಶೀದಿ ನಾ ಕಕ್ಕಿದಷ್ಟು ಹಣಕ್ಕೆ ಕರಿಯಪ್ನಿಂದ ಬರ್ಬೇಕು -- 
ಕ್ವಾಣಾ ಕರಿಯಪ್ಪಂದು -- ದಳ್ಳಾಳಿ ಕುರಿಯಪ್ಪಂದಲ್ಲ” 


“ಅದಾಗಾಕಿಲ್ಲ ಕರಿಯಪ್ಲಿಂದ ಕುರಿಯಪ್ಪ ಮಾರಾಕೇಂತ್ಲೇ ಕ್ವಾಣಾನ 
ತಂದಾನೆ.. ಅದರಾಗೆ ಕುರಿಯಪ್ಪಂದೂ ಬಾಗಿಲ್ವಾ?” 


“ಅಂಗಾರೆ ಈ ಮರಿಯಪ್ಪ್ಯಾಕ ಬಂದ ಮದ್ಯೆ  ಬೇಕೂಘ?” 
“ಅವನು ಕುರಿಯಪ್ಪನ ದಳ್ಳಾಳಿ... 

“ಯಾವ್ನೋ ಅವನು ನನ್ನ ಬೇಕೂಫಾಂದಿದ್ದು?” 

“ದೊಡ್ಡ ಕರಿಯಪ್ಪ -- 


ಆ ಕ್ಷಣ ಫ್ರೀ ಫಾರಾಲ್‌ ಫೈಟಿಂಗ್‌ ಶುರುವಾಯ್ತು. ಈ ಗಲೇಟೇಲಿ ಆ 
ಎರಡೂ ಕ್ವಾಣಗಳು ನಮ್ಮ ಕಡೆ ನುಗ್ಗಿ -- ಚಂದೀನ ರಾಜನ ಸೈಕಲ್‌ ಮೇಲೆ ಬೀಳ್ಸಿ 
ಗದ್ದೆಗಳ ಕಡೆ ಓಡಿದವು. ಅಲ್ಲಿದ್ದ ಜನರೆಲ್ಲ ಆ ಕ್ವಾಣಗಳನ್ನ ಹಿಡಿಯೋಕೆ ಓಡಿ 
ದರು -- ಇಬ್ಬರು ಆಸಾಮಿಗಳು ಬರಾತ್ರ ಅಲ್ಲೇ ನಿಂತ್ರು. 


“ಏನು ಜಗಳ?” ಅಂತ ಚಂದಿ ಕೇಳ್ದ ರಾಜನ ಸೈಕಲ್‌ನ ಎತ್ತಿಡ್ತಾ. 
“ಕಾಣದ ವ್ಯಾಪಾರಾರಿ” 
“ಕ್ವಾಣಗಳ ಓನರ್‌ ಯಾರು? ಕರಿಯಪ್ಪನೋರಾ?” 


"ಅಲ್ರೀ -  ಗಿರಿಯಪ್ಪಂದೊಂದು ಕ್ವಾಣ -- ದೊಡ್ಡ ಕೊಂಬಿಂದು -- 
ಚಿಕ್ಕಮರಿಯಪ್ಪಂದು ಒಂದು. 


“ಅವರಿಬ್ರೂ ಇರಲಿಲ್ವಾ ಈ ಗಂಂಪ್ನಲ್ಲಿ?” 

“ಇದ್ದರ್ರಿ. ಆದರೆ ಅವರು ಕಾಣಾ ಮಾರ್ತಾರೇಂತ ಅವರ ಮನ್ಯಾಗೆ 
ಗೊತ್ತಾಗ್ಬಾರದ್ರೀ. ಅದಕ್ಕೇ ಕರಿಯಪ್ಪನಿಗೆ ವಹಿಸಿದ್ರು, ಚಿಕ್ಕಮರಿಯಪ್ಪನಿಗೂ 
ಕರಿಯಪ್ಪನಿಗೂ ವಾದೊರ್ಸ ಕುರೀ ವ್ಯಾಪಾರದಲ್ಲಿ ದ್ವೇಷ ಇತ್ರೀ. ಅದ್ಕೇ ಮರಿ 
ಯಪ್ಪನ್ನ ಮಾರ್ಕೊಡೂಂತ ಕೇಳಿದ್ದು ಕರಿಯಪ್ಪ. ಈ ಉಪಾಯ ಹೇಳ್ಹ್ದೋನು 
ಪಂಚಾಯ್ತಿ ಹರಿಯಪ್ಪರೀ. ಆದೇನ್ರೀ ಇಷ್ಟು ಜಗಳ-- ಲೋ ದೊಡ್ಡ ಕರಿಯಾ 
ಬಾರ್ಲಾ -- ಪುನಾ ಬಡಿದಾಟ ಶುರುವಾಯ್ತು  ” ಅಂತ ನಮ್ಮ ಜೊತೆ 
ಮಾತಾಡ್ತಿದ್ದೋನು ಓಡಿದ. 


“ನಾನೂ ಬಂದೆ ಚಿಕ್ಕರಿಯಪ್ಪಾ ಅಂತ್ಕಮತ್ತೊಬ್ಬನೂ ಓಡಿದ. 
ದೂರದ ಗದ್ದೆಯೊಂದರಲ್ಲಿ ಕ್ಹಾಣಗಳು ನೋಡ್ತಾ ನಿಂತಿದ್ದು. 


“ಅಯ್ಯಾ ಈ ಕರಿಯಪ್ಪ -- ಕುರಿಯಪ್ಪ -- ಮರಿಯಂಪ್ಪ --" ಚಂದಿ 
ಶುರು ಮಾಡಿದ. 


“ದೊಡ್ಡ ಕರಿಯಪ್ಪ  ಚಿಕ್ಕುರಿಯಪ್ಪ -- ಚಿಕ್ಕ ಮರಿಯಪ್ಪ --' 
“ಸ್ಟಾಪ್‌!” ಅಂದೆ. 

ರಾಜ ಚಂದಿ ಸುಮ್ಮನಾದರು. 

COS EE) ಬ್‌ K 193 
ನಮಗೆ ಕ್ಹಾಣಕ್ಕೂ ಎಮ್ಮೆಗೂ ವ್ಯತ್ಯಾಸ ಗೊತ್ತಾಗೊಲ್ವಲ್ಲ--” ಅಂದೆ. 


“ಕ್ವಾಣಾನ ನೋಡೋ ಕಡೆ ನೋಡಿದ್ರೆ ಅದು ಎಮ್ಮೇನೋ ಕ್ವಾಣಾನೋ 
ಅಂತ ಗೊತ್ತಾಗುತ್ತೆ” ಅಂದ ಚಂದಿ, 


ನಾನು ಸುಮ್ಮನಿದ್ದೆ ಕ 
೦ 


ಸ. ಎಗ್ಗ ದಡ ನಂಗಿದುವರ್ಲೂ ಬೋಫರ್‌ ಡೀಲ್‌ ಹಿಂದೂ ಮುಂದೂ ಅರ್ಥ 
ಇಗಿ್ಲಿಲ್ಲ. ಈಗರ್ಥವಾಯ್ತು” ಅಂದ ರಾಜ, ಸೈಕಲ್‌ ತಳ್ಳುತ್ತಾ. 


ನಾನು ರಾಜನ ಮುಖ ನೋಡಿದೆ. ಆದ್ರೆ ಅವನು ಯಾವ ಆರ್ಗ್ಮು 
ಮೆಂಟಿಗೂ ತಯಾರಾಗಿದ್ದ ಹಾಗೆ ಕಾಣಲಿಲ್ಲ. 


ಯಾತ್ರೆ ಮುಂದುವರಿಸಿದೆವು. 
ಕಾಜಾರಾ) ಭಾ 

ಒಂದು ನಿ: 


Pp) 

೧" 
ಲ 
(೬೬ 


—ಅನೆಂಬ್‌ 





ಮೊನ್ನೆ ಸಂಜೆ ಏನೋ ಯೋಜಿಸ್ತ ಕೂತಿದ್ದೆ. ಟಿ.ವಿ. ರಿಪೇರಿಗೆ ಹೋಗಿದ್ದ 
ರಿಂದ ಕೊಂಚ ಅಂತರ್ಮುಖನಾಗಲು ಅವಕಾಶ ಸಿಕ್ಕಿತ್ತು. ಇದ್ದಕ್ಕಿದ್ದಂತೆ ಒಂದು 
ವಿಷಯ ನೆನಪಿಗೆ ಬಂತು! ನನ್ನ ಮಗ ರಾಜ. ಪರೀಕ್ಷೆ ಆಗಿ ರಸಲ್ಪು ಬಂದು ಒಂದು 
ತಿಂಗಳಾಗಿದ್ದರೂ ಅವನ ಪ್ರೋಗ್ರೆಸ್‌ ರಿಪೋದ್ವನ್ನೇ ನನಗೆ ತೋರಿಸಿರಲಿಲ್ಲ. ಕೂಗಿದೆ 
ಅವನ್ನ. “ಏನೋ ಮರಿ, ಪ್ರೋಗ್ರೆಸ್‌ ರಿಪೋರ್ಟ್‌ ಎಲ್ಲಿ?” ಅಂದೆ. 

"ಅಮ್ಮ ಅದಕ್ಕೆ ಆಗಲೇ ಸೈನ್‌ ಹಾಕಿದಾಳಣ್ಣ! ನಾಳೆ ಸ್ಕೂಲಿಗೆ ಮಾಸ್‌ 
ಕೊಡಬೇಕು' ಅಂದ. ಎಲ ಎಲಾ ಅಂದು ಕೊಂಡೆ. "ನನಗೆ ತೋರಿಸಲೇ 
ಇಲ್ವಲ್ಲೋ. ಎಲ್ಲಿ ತಗೊಂಡು ಬಾರೋ ಇಲ್ಲಿ” ಅಂದೆ. 


"ಏನೂ ವಿಶೇಷ ಇಲ್ಲ ಅಣ್ಣ ಅದರಲ್ಲಿ! ಪ್ರತಿ ವರ್ಷ ಇರೋ ಹಾಗೇ ಇದೆ. 
ಎಲ್ಲಾ ಸಬ್ಜೆಕ್ನೂ ವಾಸಾಗಿದೆ' ಅಂದ ರಾಜ. ನನಗೆ ರೇಗಿರು. ನನ್ನ (ಸೂಕ್ಷ್ಮ) 
ಬುದ್ಧಿಗೆ ದೂಳೆಯಿತು: ಇವನು ಯಾವುದೋ ಸಬ್ಜೆಕ್ಟ್‌ಗಳಲ್ಲಿ ಕಮ್ಮಿ ಮಾರ್ಕ್ಸ್‌ 
ಬಂದಿದೆ ಅಂತ ನನಗೆ ಕಾರ್ಡ್‌ ತೋರಿಸೋದನ್ನ ಅವಾಯ್ಡ್‌ ಮಾಡ್ತಿದಾನೆ ಅಂತ. 
"ರಾಜ, ನಾನು ಕಾರ್ಡ್‌ ನೋಡಲೇ ಬೇಕು' ಅಂದೆ ಗಂಭೀರವಾಗಿ. ವಿಷಯ 
ಸಣ್ಣದಾದರೂ ನನ್ನ ಹಕ್ಕು ನಾನು ಕಳೆದುಕೊಳ್ಳಬಾರದು ಅಲ್ಲವೆ? 


ರಾಜ ಅವನಮ್ಮನ ಹತ್ರ ಹೋದ. ಅವಳು ಬಂದಳು; ಕೈಲಿ ಸೌಟು, 
ಮುಖಾರವಿಂದದಲ್ಲಿ ಒಂದು ತರಹ ನಗೆ! "ಏನೂಂದ್ರೆ?'.. ಅಂತ ಏನೂ 
ಗೊತ್ತಿಲ್ಲದ ಹಾಗೆ ಕೇಳಿದಳು. "ರಾಜನ ಪ್ರೋಗ್ರೆಸ್‌ ರಿಪೋರ್‌  ಎಲ್ಲಿ?' ಅಂದೆ. 
"ನಾನೇ ನೋಡಿ ಸ್ಮೆನ್‌ ಹಾಕಿದೀನಿ; ಈ ಚಿಕ್ಕ ವಿಚಾರಗಳಿಗೆಲ್ಲ ನಿಮಗೆ ಯಾಕೆ ತಲೆ 
ನೋವು ಶರಿಸಬೇಕು?' ಅಂದಳು. "ಅಲ್ಲ ಕಣೆ" ರಾಜನ ರಿವೋರ್ಟ್‌ ನೋಡೋ 
ಹಕ್ಕು ಇರೋದು ನಿನ್ನ ಹಾಗೇ ನನಗೂ ಅಂತ ಮರೀ ಬೇಡ!' ಅಂದೆ. ನನ್ನ 
ಭಾರ್‌-ಯೆ ಸಮಾಧಾನವಾಗಿಯೇ, "ಅಲ್ರೀ, ರಿವೋರ್ಟಿನಲ್ಲಿ ಯಾರಾದರೂ ಒಬ್ಬ 
ಪೇರೆಂಟು ಸೈನ್‌ ಹಾಕಿದರೆ ಸಾಕು ಅಂತ ರಿಪೋರ್ಟಲ್ಲೇ ಇದೇರಿ!' ಅಂದಳು, 

ಈ ಸ್ವಾರಸ್ಯವಾದ ಕಲಹ ಹೇಗೆ ಕೊನೆಕಾಣುತ್ತೆ ಅಂತ ಕುತೂಹಲದಿಂದ ನೋಡ್ತಾ 
ಕೂತಿದ್ದ ರಾಜ, ಇವನ ಮುಂದೆ ಜಗಳ ಯಾಕೆ ಅಂತ "ರಾಜ, ನೀನು ಹೊರಗೆ 
ಆದಿಕೋ ಹೋಗು' ಅಂದೆ, ಅವನು ಹೋದ ಮೇಲ್ಮೈ ಸೋಫಾದಿಂದ ಎದು 
ನಿಂತೆ. (ನನ್ನ ಹೈಟು ಸ್ವಲ್ಪ ಕಮ್ಮಿಯಾದ್ದರಿಂದ ಸ್ಟ್ರಾಂಗ್‌ ಮಾತಾಡುವಾಗ ನಿಂತರೆ 
ವಾಸಿ!) “ನೋಡು, ನಾನೂ ರಾಜನ ಪೇರೆಂಟು! ಅವನ ಪ್ರೋಗ್ರೆಸ್‌ ಬಗ್ಗೆ 
ನನಗೂ ಆಸಕ್ತಿ ಇದೆ! ನನ್ನೇ Bypass ಮಾಡುಕ್ಕೆ ಪ್ರಯತ್ನ ಪಡ್ತಿದೀಯಲ್ಲ' 
ಅಂದೆ, 


ಮಡದಿಯ ಮುಖ ತುಸು ಬಿಗಿದು ಕೆಂಪಾಯಿತು! ಕಣ್ಣಾಲಿಗಳು ನನ್ನನ್ನು 
ದುರದುರ ನೋಡಿದವು. “ಸರಿ ಸರಿ, ಅವನ ಸ್ಪಡೀಸ್‌ಗೆ ನಾನೇ ದಿನಾ ಸಹಾಯ 
ಮಾಡೋದು! ದಿನಾ ರಾತ್ರಿ ಹೋಂ ವರ್ಕ್‌ ಇರುತ್ತೆ ಒಂದು ರಾಶಿ. ಅದನ್ನೆಲ್ಲ 
ವರ್ಷ ಪೂರ್ತಿ ನಿಭಾಯಿಸಿದೀನಿ, ನೀವೋ ಬೆಳಿಗ್ಗೆ ಮನೆ ಬಿಟ್ಟೆ ರಾತ್ರೀನೇ ಬರೋದು: 
"ಏನಮ್ಮ ಎರಡು ಸಬ್ಜೆಕ್ಟಲ್ಲಿ ಕಮ್ಮಿ ಮಾರ್ಕ್‌ ಬಂದಿರೋದು ನೋಡಿ ಅಪ್ಪಂಗೆ 
ಬೇಜಾರಾಗುತ್ತಲ್ಲ' ಅಂದ ರಾಜ. ಅದಕ್ಕೇ ನಾನು ಹೀಗೆ ಮಾಡಿದ್ದು! ಅವನಿಗೆ 
ಮಾತು ಕೊಟ್ಟು ಈಗ ನಿಮಗೆ ರಿಪೋರ್ಟ್‌ ತೋರಿಸೋದು ಸರಿಯೇ ನೀವೇ ಹೇಳಿ!” 
ಅಂತ ಸವಾಲ್‌ ಹಾಕಿದಳು. 


ನಾನು: "ಅದೂ ಸರಿ ಅನ್ನು!” 


(ನಾನು ಹೀಗೆ ಹೇಳಲು ಕಾರಣ ಇಷ್ಟೆ! ಈ ವಾದದಲ್ಲಿ ನನಗೆ ಜಯ ಇಲ್ಲ. 
ಅಲ್ಲದೆ ಅಡಿಗೆ ಮನೆಯಿಂದ ವಾಂಗೀಭಾತ್‌ ಸುವಾಸನೆ ಬೇರೆ ಬರ್ವಿತ್ತು!) 


ತೇ ಸೇ ೫ 


ನೀತಿ: ಕೆಲವು ರಹಸ್ಯ ದಾಖಲೆಗಳನ್ನ ಜ್ಞಾನಿಗಳು ನೋಡದಿರುವುದೇ 
ಕ್ಷೇಮ! 

ಲಿಪ್ಸು ದಾತ 


ಸೂರಿ 





“ಪ್ರಭಾವಶಾಲಿ ವ್ಯಕ್ತಿಗಳನ್ನ ನೋಡೋಕ್ಕೆ ಹೋಗ್ತಾ ಇದೀರಾ. ಬೆಳಿಗ್ಗೆ 
ಎಂಟು ಗಂಟೆ ಮೇಲೆ ಮನೆ ಬಿಟ್ಟು, ಒಂಭತ್ತು ಗಂಟೆ ಒಳಗೆಲ್ಲಾ ಅವರ ಎದುರಿನಲ್ಲಿ 
ಇರಬೇಕು, ಅಂತ ಹೇಳಿದ್ದರು ನಮ್ಮ ಜೋಯಿಸರು. ಹೀಗಾಗಿ ನಾನು ಅವತ್ತು 
ಎಂಟೂಕಾಲರ ಹೊತ್ತಿಗೆ ನ್ಯಾಷನಲ್‌ ಹೈಸ್ಕೂಲು ಹತ್ತಿರದ ಬಸ್‌ ಸ್ಟಾಂಡಿಗೆ 
ಬಂದದ್ದು ಬೌರಿಂಗ್‌ ಇನ್ಲ್ಸಿಟ್ಕೂಟ್‌ ಕಡೇ ಹೋಗೋ ಬಸ್‌ ಹಿಡಿಯೋಕ್ಕೆ ಅಂತ. 


ಆದರೆ ಈ BTS ಬಸ್ಸುಗಳಿವೆ ನೋಡಿ. ಬಲು ಬುದ್ಧಿ ಅವಕ್ಕೆ, ನಿಮಗೆ ಬೇಕಾ 
ಗಿರೋದು ಒಂದನ್ನು ಬಿಟ್ಟು, ಬೇರೆ ಯಾವ ರೂಟಿನ ಬಸ್ಸು ಬೇಕಾದರೂ ಫುರ್‌ 
ಫುರ್‌ ಅಂತ ಬಂದು ಹೋಗ್ತಾ ಇರತ್ವೆ. ಅವತ್ತೂ ಹಾಗೇನೆ, ಢರ್ಟಿ ನೈನೂ, 
ಫಾರ್ಬಿ ಒನ್ನೂ ಅಂತ ಯಾವ ಯಾವದೋ ಬಂದದ್ದೂ ಬಂದದ್ದೇ. ಖಾಲಿ ಬಾಲಿ. 
ಯಾಗೇಹೋಗಿದ್ದೂ ಹೋಗಿದ್ದೇ. 


ಛೆ, ಎಂಥಾ ಬಕರಾ ಕೆಲಸ ಮಾಡಿದೆ, ಈ ಬಸ್ಸುಗಳನ್ನ ನಂಬಿಕೊಂಡು! 
ಇನ್ನಾ ಆ ಬಸ್‌ ಬಂದೂ, ನನಗೆ ಜಾಗಾ ಸಿಕ್ಕೀ, ನಾನು ಬೌರಿಂಗ್‌ ಇನ್ಸ್‌ಟ್ಯೂಟ್‌ 
ಸೇರೋ ಹೊತ್ತಿಗೆ ಜೋಯಿಸರು ಹೇಳಿದ ಮುಹೂರ್ತ ಮೂರಿ ಹೋಗಿರಲ್ವೇ? 
ಈಗ ಏನಪ್ಪಾ ಮಾಡೋದು ? 


ಸರಿ ಗೊತ್ತೇ ಇದೆಯಲ್ಲ, ಸಂಕಟ ಬಂದಾಗ ಮಾತ್ರ ವೆಂಕಟರಮಣ ಅಂತ! 
ಹಾಗೇ ಒಂದು ನಿಮಿಷಾ ಕಣ್ಣು ಮುಚ್ಚಿಕೊಂಡು ಇಲ್ಲದ ಭೆಕ್ತೀನಾ ತಂದುಕೊಂಡು 
ಬೇಡಿಕೊಂಡೆ. “ನನ್ನವ್ಪಾ, ನಮ್ಮ ಅಜ್ಜಿ ಎಂದೋ ಹೇಳ್ತಾ ಇದ್ರು, ನಿನ್ನ ಜ್ಞಾಪಿ 
ಕೊಂಡರೇ ಸಾಕಂತೆ, ಈ ಸಂಸಾರ ಸಾಗರಾನ ದಾಟಿಸಿ, ಮೋಕ್ಷ ಮುಟ್ಟಿಸ್ತೀಯಂ 
ನಂಗೇನೂ ಮೋಕ್ಷ ಇಷ್ಟು ಬೇಗಲೇ ಬೇಡ, ಈಗ ಸಿದ್ಯಕ್ಕೆ ಈ ಜಾಗದಿ 
ದಾಟಿಸಿ, ಬೌರಿಂಗ್‌ ಇನ್ಸ್‌ಟ್ಯೂಟ್‌ನ ಮುಟ್ಟಿಸೋಕ್ಕೆ ಆಗೋದಿದ್ರೆ 

ಛೆ, ಛೆ, ಇದೇನ್‌ ಸಾರ್‌, ನೀವು, ಈ ಬಸ್‌ ಸ್ಟಾಪಲ್ಲಿ? ಬನ್ನಿ, ಬನ್ನಿ 

ನನ್ನ ಕಾರಲ್ಲೇ ಡ್ರಾಪ್‌ ತಗೋಳೋರಂತೆ” ಅಂತ ಯಾರೋ ಅಂದ ಹಾಗಾಯಿತು, 
ಆರೆ, ಇದ್ದೇನು ಭ್ರಮೇನಾ ಆಂಡ ಕಣ್ಣು ಬಿಟ್ಟು ನೋಡಿದರೆ ಏನು ಆಶ್ಚರ್ಯ 
ಅಂತೀರಾ! ಎದುರಿಗೆ ಒಂದು ಲಡಕಾಸಿ ಕಾರು ನಿಂತಿದೆ. ಡ್ರೈವರ್‌ ಸೀಟಲ್ಲಿದ್ದವನು 
ನನ್ನ ಕಡೇನೆ ಹಲ್ಲು ಕಿರೀತಾ ಇದಾನೆ! 


ಯಾರಿರಬಹುದು, ಪಾರ್ಟಿ,? ನಾನು ಅವನನ್ನ ಹಿಂದೆ ಎಲ್ಲೂ ನೋಡಿದ ಹಾಗೆ. 
ನೆನಪಿಲ್ಲ. ಆದರೆ ಅವನಿಗೇನೋ ನನ್ನ ಪರಿಚಯ ಚೆನ್ನಾಗೇ ಇದ್ದ ಹಾಗೆ ಕಾಣುತ್ತೆ? 
ಅಷ್ಟೇ ಅಲ್ಲ. ನನ್ನನ್ನ ನೋಡಿದ್ದೇ' ದೊಡ್ಡ ಸಂತೋಷ ಅನ್ನೋ ಥರಾ ಇದೆ ಅವನ 
ಮುಖ. ಸರಿ ಯಾರಾದರೇನಂತೆ. ನನ್ನ ಕರಕೊಂಡು ಹೋಗತಾನಲ್ಲ ಅದಂ 
ಮುಖ್ಯ. ಅವನು ಮನಸ್ಸು ಬದಲಾಯಿಸೋಕೆ ಮುಂಚೆ ಏರಿಕೊಳ್ಳೋದು 
ಜಾಣತನ. ಅಂತಂದೋನೆ ಛಟಕ್‌ ಅಂತ ಒಳಗೆ ನುಗ್ಗಿದೆ. ಕಾರು ಹೊರಟ್ಟು. 


“ಒಳ್ಳೇ ದೇವರು ಬಂದ ಹಾಗೆ ಬಂದರಪ್ಪ. ಇಲ್ಲದೆ, ಹೋಗಿದ್ದಿದ್ರೆ ನನ್ನ 
ಪಾಡು ಈವತ್ತು ಗೋವಿಂದಾ ಆಗ್ತಾ ಇತ್ತು” ಅಂತ ಪ್ರಾಮಾಣಿಕವಾಗಿಯೇ 
ಮಾತು ಶುರೂ ಮಾಡಿದೆ. 


ಆದರೆ ಅದು ಅವನ ಕಿವೀಗೇ ಬಿದ್ದ ಹಾಗೆ ಕಾಣಲಿಲ್ಲ. ಬದಲಿಗ ಅವನೇ 
ಯಾವುದೋ ಬೇರೆ ವಿಷಯಾನೇ ಬಿಚ್ಚಿಕೊಂಡ 


“ರಿಟೈೆರಾದ ಮೇಲೆ ಬೆಂಗಳೂರಲ್ಲೇ ಸೆಟಲ್‌ ಆಗ್ತಾ ಇದ್ದೀರಾ ಸಾರ್‌?” 


ನಂಗೋ ಮೈಯೆಲ್ಲ ಉರಿ ಹತ್ತಿಕೋತು. ಎಲಾ ಇವನಾ! ಏನೋ 
ಒಂದಿಷ್ಟು ಹೆಚ್ಚಾಗೇ ಕೂದಲು ನರೆಶಿದೆ, ಮುಂದುಗಡೆ ಎರಡು ಹಲ್ಲು ಸ್ವಲ್ಪ 
ಅಲ್ಲಾಡ್ತಾ ಇವೆ ಅನ್ನೋದೇನೋ ನಿಜ. ಆದರೆ ಆ ಮಾತ್ರಕ್ಕೇ ನಾನೇನು ರಿಟೈ 
ರಾದೋನ ಧರಾ ಕಾಣಿಸ್ತೀನಾ ಇವನ ಕಣ್ಣಿಗೆ? ಅಲ್ಲೇ ಎರಡು ತಾಟಲೇ ಅನ್ನಿಸ್ತು 
ಆದರೆ ನನ್ನ ಕೆಲಸಾ ಕೆಡಬಾರದಲ್ಲ. ಹಾಗಾಗಿ ಸ್ವಲ್ಪ ಸಮಾಧಾನ ತಗೊಂಡೆ 
ಆದರೂ ನಂಗೆ ಇಂಥಾ ಪ್ರಶ್ನೆಗಳು ಸರಿ ಬೀಳೊಲ್ಲ ಅನ್ನೋ ಥರಾ ಗಡಿಗೆ ಮುಖಾ 
ಮಾಡಿಕೊಂಡು ಕೂತಕೊಂಡೆ. 


ಆದರೆ, ಅವನು ಸುಮ್ಮನಿದ್ರೆ ತಾನೆ? ಭಂಡ ಬಡ್ಡೀ ಮಗ, ಇನ್ನೊಂದು 
ಪ್ರಶ್ನೆ ಹಾಕಿದ. 


“ಸಾರ್‌, ಈ ಪಾಕಿಸ್ತಾನದವರೂ ಸಹಾ ಆಟಂಬಾಂಬ್‌ ಮಾಡ್ತಾ ಇದಂ 
ರಂತಲ್ಲಾ, ಅದರ ವಿಷಯದಲ್ಲಿ ನಿಮ್ಮ ಅಭಿಪ್ರಾಯ ಏನು ಸಾರ್‌ ? ” 

ಎಲಾ ಇವನಾ! ಮಾತಾಡೊಕ್ಕೆ ಬೇರೆ ವಿಷಯಾನೇ ಸಿಗಲಿಲ್ಲವೇ ಇವನಿಗೆ? 
ಬಸ್‌ ಛಾರ್ಜ್‌ ಏರಿಕೆ, ಹಾಲಿನ ಬೆಲೆ ದುಬಾರಿ, ಕರೆಂಟು ಬಿಲ್ಲು ಹೆಚ್ಚು ಮಾಡಿ 
ರೋದು ಅಂತ ನಮ್ಮದೇ ನೂರೆಂಟಂ ತಾಪತ್ರಯಗಳು ಇರೋವಾಗ ಎಲ್ಲೋ 
ಯಾರೋ ಏನೋ ಮಾಡಕೊಂಡ್ರು, ಅಂತಂದ್ರೆ ನನ್ನ ತಲೇನ ಯಾಕೆ ತಿನ್ಹಾನೆ 
ಇವನು? ನಾನೂ ಅದರ ಬಗ್ಗೆ ಪೇಪರಲ್ಲಿ ಹೆಡ್‌ಲೈನ್‌ ನೋಡ್ತಾನೆ ಇರ್ರೇನೆ, 
ಆದರೆ ಅಲ್ಲಿಂದ ಮುಂದಕ್ಕೆ ಓದೋದೋ, ಇಲ್ಲಾ ಅದರ ಬಗ್ಗೆ ಆಲೋಚನೆ 
ಮಾಡೋದೋ, ಅನ್ನೋ ತಾಪತ್ರಯಕ್ಕೇ ಹೋಗಿಲ್ಲ. 


ಆದರೆ ನನಗೆ ಗೊತ್ತಿಲ್ಲಪ್ಪ ಅಂತ ಹೇಳಿ ಸುಮ್ಮನೇ ಇರೋ ಜಾಯಮಾನಾನೇ 
ನಂದು? ಗೊತ್ತಿರಲಿ, ಗೊತ್ತಿರದೇ ಇರಲಿ ಏನಾದರೂ ಒಂದು ಹೊಡೆದೇ 
ಬಿಡ್ತೇನೆ, ಇವತ್ತೂ ಅಷ್ಟೇನೇ, ಒಂದು ಉಡಾಫೆ ಹೊಡೆದೆ, ಭಾರಿ ಜೋಕ್‌ 
ಮಾಡೋನ ಥರಾ. 


“ಅಯ್ಯೋ; ಅದಕ್ಕೆಲ್ಲಾ ಯಾಕೆ ನಾವು ಆಕ್ಷೇಪಣೆ ಮಾಡಬೇಕು? ಎಷ್ಟು 
ದಿನಾ ಅಂತ ಅವರೂ ತಾನೇ ಅದನ್ನೂ ಶಿವಕಾಶಿಯಿಂದಲೇ ತರಿಸ್ಕೊಳ್ಳೋಕೆ 
ಆಗತ್ತೆ? ಹ್ಹೆ ಹ್ಹೆ” 


“ಒಳ್ಳೇ ಚೆನ್ನಾಗಿ ಹೇಳಿದ್ರಿ ಸಾರ್‌” ಅಂತ ಅವನೂ ನಕ್ಕ. ಆದರೆ ಅವನ 
ನಗೂ ನೋಡಿದ್ರೆ ನನಗೇನೋ ಅನುಮಾನಾ ಬಂತು ಅವನು ಯಾವುದೋ ಬೇರೆ 
ಉತ್ತರಾನೇ ನಿರೀಕ್ಷೆ ಮಾಡ್ತಾ ಇದ್ದ, ನನ್ನ ಉತ್ತರದಿಂದ ಅವನಿಗೆ ಸಮಾಧಾನ 
ಆಗಿಲ್ಲ, ಏನೋ ಉಪಚಾರಕ್ಕಾಗಿ ಹೀಗೆ ನಗ್ತಾ ಇದಾನೆ ಅಂತ. ಹಾಳಾಗಿ ಹೋಗ್ಲಿ, 
ಹೀಗಾದರೂ ಅವನ ಬಾಯಿ ಮುಂ್ಚಿಸೋಕೆ ಆದ್ರೆ ಒಳ್ಳೇದಲ್ಲವೆ? 


ಆದ್ರೆ, ಅವನಾ? ಮತ್ತೆ ಕುಯ್ಕೋಕೆ ಶುರೂ ಮಾಡಿದ, ಒಳ್ಳೆ ಮೊಂಡು 
ಬ್ಲೇಡಿನ ಥರಾ. 


“ಸಾರ್‌, ಅವರು ಇದೇ ರೀತಿ ಮುಂದುವರೆದ್ರೂ ಅಂದ್ರೆ ನಮ್ಮ ದೇಶಕ್ಕಿರೋ 
nuclear options ಏನಂ ಸಾರ್‌ ?” 


“ಹಯ್ಕೋ, ನೀವೂ ಸರಿ! ನಮ್ಮ ದೇಶಕ್ಕೇ? ೦00185 ಏ? ಯಾವ 
ಬಾಬತ್ತಿನಲ್ಲಿ?. ಯಾವದು ತಗಂಡ್ರೂ ನಮಗಿರೋ ೦11005 ಎಲ್ಲಾ ...... 
unclear ಏ, ಏನಂತೀರ?” 

ಮರ್ತೆ ಅದೆ ಉಪಚಾರದ ನಗು ಅದನ ಕದೆಯಿಂದ. ಎಲಾ ಇವನಾ, 
ನಾನೇನು ಪ್ರಧಾನ ಮಂತ್ರಿ ಕೆಟ್ಟು ಹೋದ್ನಾ, ಇಂಧಾ ಪ್ರಶ್ನೆಗಳಿಗೆಲ್ಲ ಇವನಿಗೆ 
ಬೇಕಾದ ಉತ್ತರ ಹವಣಿಸ್ಕೊಂಡು ಕೂತಿರೋಕೆ? ಅಷ್ಟು ಜ್ಞಾನ ಬೇಡ್ವಾ? 

ಇಲ್ಲ, ಅವನಿಗೆ ಜ್ಞಾನ ಇಲ್ಲ ಅನ್ನೋದು ಖಂಡಿತ. ಯಾಕೆ ಅಂದರೆ ಗೂಬೆ 


ಮಡ್ತೆ ತಲೇ ಶಿನ್ನಕ್ಕೆ ಶುರೂ ಮಾಡಿದ. 


“ಆಯಿತು. ಆದ್ರೆ ಇದೇ ರೀತಿ ನಡೀತಾ ಹೋದ್ರೆ ಈ sub-continent 
ನಲ್ಲಿ £೩೮10೦-೩೦೬1110) ಲೆವೆಲ್ಲು ತುಂಬಾ ಜಾಸ್ತಿ ಆಗೊಲ್ಲವೇ, ಸಾರ್‌ ?” 


“ಸರೀ ಹೋಯ್ತು, ಎಲ್ಲಿದ್ದೀರಿ ನೀವು? ಇದೇ ರೀತಿ ದಿನಕ್ಕೆರಡು ದೂರ 
ದರ್ಶನ ಕೇಂದ್ರ ಅಂತಾ ಇವರು ಶುರೂ ಮಾಡಕೊಂಡ್ತಾ ಬಂದ್ರೆ, ರೇದಿಯೋ 
ಕೇಳೋ ಜನಾನೂ ಇರ್ತಾರೆ ಅಂತೀರಾ? Mark my words, ಇನ್ನ ಎರಡು 

ರ್ಷದಲ್ಲಿ ೩61೦ ನಲ್ಲಿ ಏನಾದ್ರೂ ೩೦tಃ೪ity ಇದ್ರೆ ಕೇಳಿ. 


“ಹ್ಹೊ, ಹ್ಲೊ, ಈವತ್ತು ನೀವು ಒಳ್ಳೇ 081% ನಲ್ಲಿ ಇದ್ದೀರಾ ಸಾರ್‌. 
ಆದ್ರೆ ಸಾರ್‌, ನೀವು ಸರ್ವಿಸ್‌ನಲ್ಲಿ ಇದ್ದಾಗ ನಿಮಗೆ ಈ sense of humour 
ಉ, ಈ diplomacy ಇರಲಿಲ್ಲ ಅಂತ ನನ್ನ ಅಂಬೋಣ” 


ಅರೆ, ಇವನಿಗೆ ಏನ: ಬಂದಿದೆ ಇವತ್ತು? ಸುತ್ತೀ ಬಳಸಿ ಮತ್ತೆ ನನ್ನ 
ರಿಟ್ಟಿರ್‌ಮೆಂಟೂ, ರಿಟ್ಜೆರ್‌ಮೆಂಟೂ ಅಂತ ಹೊಡಕೋತಾ ಇದಾನಲ್ಲ! ಇನ್ನಾ 
ಎಂಟು ವರ್ಷ ಸರ್ವಿಸ್‌ ಇದೆ ಅನ್ನೋದು ಮುಖಾ ನೋಡಿದ್ರೇ ತಿಳಿಯೊಲ್ಲವೇ ಈ 
ಬೇಕೂಫನಿಗೆ? ಆಯಿತು, ಇನ್ನೆರಡ್‌ ನಿಮಿಷಾ, ಇನ್ನೇನು ಬೌರಿಂಗ್‌ ಇನ್ಸ್‌ 


ಟ್ಯೂಟು ಬಂದು ಬಿಡತ್ತೆ. ಆಮೇಲೆ ಈ ಗೂಬೆಯಿಂದ ಬಿಡಿಸ್ಕೋಬಹುದು. 


ಅವನೂ ಯಾಕೋ ಮತ್ತೆ ಒಂದೆರಡು ನಿಮಿಷಾ ಏನೂ ಮಾತಾಡಲಿಲ್ಲ. 
ಬಹುಶೆಃ ನನ್ನ ಮುಖಾ ನೋಡಿ ಅನಿಸಿರಬೇಕು, ಯಾವದೋ ಕೆಲಸಕ್ಕೆ ಬಾರದ 
ವಿಷಯಗಳ ಬಗ್ಗೆ ಮಾತಾಡೋಕ್ಕೆ ನನಗೆ ಇಷ್ಟ ಇಲ್ಲ ಅಂತ. 


ಉಹುಂ, ನನ್ನ ಲೆಕ್ಕಾಚಾರ ಎಲ್ಲಾ ಪೂರ್ತೀನೇ ೪050೬. ಆ ಬಿಷಪ್‌ ಕಾಟನ್‌ 
ಸ್ಕೂಲ್‌ ಇದೆಯಲ್ಲಾ ಅದರ ಹತ್ತಿರ ಬರೋ ಹೊತ್ತಿಗೆ ಮತ್ತೆ ಶುರೂ ಮಾಡಿದ: 


“ಅಗೋ ನೋಡಿ ಸಾರ್‌, ನಿಮ್ಮ Alma Mater ಉ” ನನಗೆ ಅವನಂ 
ಏನಂತಿದಾನೆ ಅನ್ನೋದು ಅರ್ಥವಾಗಲಿಲ್ಲ. “4117೩ Mater ಉ? ಹಾಗಂದ್ರೇ 


21 


ನಪ್ಪಾ? ಆಲೂ ಮಟರ್‌ ಧರಾ ಅದೂ ಒಂದು ಸೈಡ್‌ ಡಿಶ್‌ ಏನವ್ಪಾ ?” 


“ಏನ್‌ ಸಾರ್‌, ಹೀಗಂತೀರಾ? ನೀವು ಓದಿದ್ದೂ, ಬರೆದದ್ದೂ ಎಲ್ಲಾ ಈ 
ಸ್ಕೂಲಲ್ಲೇ ಅಲ್ಲವೇ?” 


“ಹಯ್ಕೋ ನೀವೂ ಸರಿ. ಗುರುಕುಲಮಕ್ಮಾ, ನ್ಯಾಷನಲ್‌ ಹೈನ್ಕೂಲೂ, 
BMS College ಊ ಅಂತ ನನ್ನ ವಿದ್ಯಾಭ್ಯಾಸ, ದುರಭ್ಕಾಸಗಳೆಲ್ಲಾ ಕಂಪ್ಲೀ 
ಟಾಗಿ ಬನವನೆಗುಡೀಲೆ ನಡೆದು ಹೋದ್ವು. ಹಾಗೆ ನೋಡಿದ್ರೆ, ಒಂದೆರಡು ಸಲ 
ಕಾಲೇಜಿಗೆ ಚಕ್ಕರ್‌ ಹೊಡೆದು ಸಿನಿಮಾಗೆ ಬಂದದ್ದು ಬಿಟ್ರೆ ನನ್ನ student 116 
ನಲ್ಲಿ ಈ ಕಡೇ ಗೆಲ್ಲಾ ಬಂದೋನೇ ಅಲ್ಲ.” 


“ಹಾಗಾದ್ರೆ, .... ಹಾಗಾದ್ರೆ ... ನೀವು ರಾಜಾ ರಾಮಣ್ಣ ಅವರಲ್ಲವೇ?” 
ಓಂದು ರೀತಿ ಗಾಬರಿಯಾಗೇ ಕೇಳಿದ. 


ಹೊ, ಈಗ ಅರ್ಧವಾಯಿತು, ಇವನು ನನ್ನ pick up ಮಾಡಿದ್ದು, 
ಅಸಂಬದ್ಧ ಅಂತ ಅನಿಸೋ ಆ ಪ್ರಶ್ನೆಗಳನ್ನು ಕೇಳಿದ್ದುಎಲ್ಲಾ ಯಾಕೆ ಆಂತ, ಇಲ್ಲಿ 
ನೋಡಿ, ನನಗೂ ನಮ್ಮ ಅಣು ವಿಜ್ಞಾನಿ ರಾಜಾ ರಾಮಣ್ಣ ಅದರಿಗೂ ಮಂಖದಲ್ಲಿ 
ಹೋಲಿಕೆ ಇದೆಯಂತೆ. ಎಷ್ಟೋ ಸಲ ರಸ್ತೇಲಿ ಜನ ನನ್ನನ್ನ ಅವರೂ ಅಂತ 
ಭಾವಿಸ್ಕೊಂಡು ಮಾತಾಡಿಸಿದ್ದೂ ಆಗಿದೆ. ಆದರೆ ಆ ಹೋಲಿಕೆಯಿಂಂದ ನನಗೇನಾ 
ದರೂ ಮೂರು ಕಾಸಿನ ಉಪಯೋಗ ಅಂತ ಆಗಿರೋದಾಗಿದ್ರೆ, ಇದೇ ಮೊದಲನೇ 
ಸಲ ಅಂತೀನಿ. 


ನ 
ಅಲ್ಲ, ಮಂತ್ರಿ ಮಾಯಣ್ಣಾನೂ ಅಲ್ಲಪ್ಪ. ನಾನು, ನಾನು ಸಾಚಾ ಸೂರಣ್ಣ,-- 
. £ ನ ನ MS ಇಗ ತ್‌ 
tired engineer Ww ಅಷ್ಟೆ retired scientist ಅಲ್ಲ -- ಹೂ ಹ್ಯೂ 
ಹೊ 4% 


ಟು 


ಬರಾ ಇದ್ದ ನಗೂನ ತಡಕೊಂಡು ಹೇಳಿದೆ. “ನಾನು ರಾಜಾ ರಾಮಣ್ಣನೂ 


ಭಾರಿ ಜೋಕೂ ಅಂದರೆ ಇದಪ್ಪಾ ಅಂತ ಅಂದ್ಕೊಂಡು ಅವನ ಮುಖ 
ನೋಡಿದ್ರೆ, ಆರೆ, ಅವನೇನು ಮಾಡ್ತಾ ಇದಾನೆ? ಅಲ್ಲೇ ಗಂ;ೇಂ's ಎದುರಿಗೆ 
ಗಾಡೀನ ನಿಲ್ಲಿಸಿ ಬಿಟ್ಟು ಹಣೆ ಹಣೆ ಚಚ್ಚೆಕೋತಾ ಇದಾನೆ! ಕಣ್ಣಲ್ಲಿ ಒಂದೆರಡು 
ಹನಿ ವೀರು ಕೂಡಾ. 


“ಸಾರ್‌, ಮೊದಲೇ ಆ ಮಾತು ಹೇಳೊಕ್ಕೆ ಆಗಲಿಲ್ಲವೇ ನಿಮ್ಮ ಕೈನಲ್ಲಿ? 

ಈಗ ನೋಡಿ, ಎಂಥಾ ಅನ್ಯಾಯ ಮಾಡಿಬಿಟ್ಟಿ!” 


“ಅಲ್ಲಪ್ಪಾ, ನೀವು ಮಾಡಿಕೊಂಡ ತಪ್ಪಿಗೆ ನನ್ನನ್ನ ಯಾಕೆ.ಬೈತೀರಾ? ನಾನೇ 
ನಾದ್ರೂ ನಿಮ್ಮನ್ನ ಕರೆದು ಹೇಳಿದ್ದೇ, ನಾನು ರಾಮಣ್ಣಾ ಅಪ್ಪೆ, ನನಗೆ ಲಿಫ್ಟ್‌ 
ಕೊಡೀ ಅಂತ?” 


“ಹಾಗಲ್ಲಾ ಸಾರ್‌, ಈಗ ನನ್ನ 0೩೯೦೦ ಏ ಹಾಳಾಗಿ ಹೋಯ್ತಲ್ಲಾ ಸಾರ್‌ 
ಇನ್ನ ಮೂರು ವಾರ ಕೂಡ ಆಗಿಲ್ಲ" ಸಾರ್‌, ನಾನು “ಹರಕು ಸುದ್ದಿ” ವೇಪರಿಗೆ 
Probationary Reporter ಆಗಿ ಸೇರಿಕೊಂಡು. ಇವತ್ತಿನ ದಿನ ಅದೆಲ್ಲೋ 
ರಾಗಿ ಗುಡ್ಡದ ಹತ್ತಿರ ಸಾಲ ಮೇಳ ಅಂತಲ್ಲಾ ಸಾರ್‌, ಅದನ್ನ ಕವರ್‌ ಮಾಡೊಕ್ಕೆ 
ಅಂತ ಹೋಗ್ತಾ ಇದ್ದೆ. ಅಷ್ಟರಲ್ಲಿ ನಿಮ್ಮನ್ನ ನೋಡಿದೋನೆ-- ಸರಿ ಸಾಲ ಮೇಳ 
ಆನ್ನೋದು ನಡೀತಾನೆ ಇರ್ತವೆ, ತಿಂಗಳಿಗೆ ನಾಲಕ್ಕರ ಲೆಕ್ಕದಲ್ಲಿ. ಆದರೆ The Father 
of the Indian Bomb ಅಂತ ಅನ್ನೋರು ಸಿಗೋದಂ ಬಹಳ ಅಪರೂಪ. ಮೆಲ್ಲಗೆ 
ನಮ್ಮ ದೇಶದ ೫೦16೩೯ programme ಬಗ್ಗೆ “ಒಂದು ಸ್ಕೂವ್‌ ಗಿಟ್ಟಿಸಿದೆ ಅಂತ 
ಆದ್ರೆ, ಆ ಅರೂಣ್‌ ಶೌರೀ ತಲೆ ಮೇಲೆ ಹೊಡೆದ ಹಾಗೆ ಇರಲ್ಲವೇ ಅಂತ ನಿಮ್ಮ 
ಹತ್ತಿರ ಬಂದೆ ಸಾರ್‌ ... ಇವತ್ತು ಇನ್ನ ಯಾವುದರ ಮೇಲೆ ಅಂತ ರಿವೋರ್ಟು 
ಬರೀಲಿ ಸಾರ್‌? ಹೋಯ್ತುಲ್ಲಾ ನನ್ನ ಜಾಬೂ?” 


“ಅಯ್ಯೋ ಅದಕ್ಕೇನಂತೆ, ಈ ಎಡವಟ್ಟಿನ ವಿಷಯವಾಗೇ ಬರೆದು ಬಿಡಿ; 


ಅಷ್ಟೆ. 


“ಸಾರ್‌, ನೀವೂ ಸರಿಯಾಗೇ ಹೇಳ್ತೀರಿ, ಈ ಧರಾ ಎಲ್ಲಾ ರಿಪೋರ್ಟು 
ಬರೆದೇ ಅಂದ್ರೆ, ಅದನ್ನ ಅದು ಯಾವ ತಲೆ ಕೆಟ್ಟೋನು ತಾನೆ ಪ್ರಿಂಟ್‌ ಮಾಡ್ತಾನೆ?” 


ತಕ್ಷಣ ಏನೋ ಹೊಳೆದ ಹಾಗಾಯಿತು. ಬ್ರೀಫ್‌ಕೇಸನ್ನ ತೆಗೆದು ಅದರ 
ಲ್ಲಿದ್ದ ಹಳೇ ಅಪರಂಜಿಯ ಒಂದು ಕಾಪೀನ. ಅವನ ಕೈಗೆ ತುರುಕಿ, 


“ಈ ಪೇಪರಿಗೆ ಕಳಿಸೀ, ಇವರೇ, ಖಂಡಿತಾ ಪ್ರಿಂಟ್‌ ಮಾಡ್ತಾರೆ. ಬೇಕೂ 
ಅಂದ್ರೆ ನಾನೂ ಸಂಪಾದಕರಿಗೆ ಒಂದು ಮಾತು ಹೇಳ್ತೀನಿ” 


ಅಂದೋನೇ ಬೌರಿಂಗ್‌ ಇನ್ಸ್‌ಟ್ಯೂಟ್‌ ಕಡೆಗೆ ಓಡಿದೆ. ಒಂಭತ್ತಕ್ಕೆ ಇನ್ನೂ 
ಎರಡು ನಿಮಿಷಾ ಇತ್ತು. ] 


ಮೂರು ದಶಕಗಳ ಹಿಂದೆ...... 

ಹ ಮ ಯ ಇದಗ] 
ಕಫ ಕಿತ 
ಜ್‌ ರಾಸ್‌ ಜ್‌ ಡ್‌ 
ಸ ಪ್ರಾಣೇಶ ಪ್ರಸಂಗ 
4 8 
I NE PAA TS 4334 

(ಅಣುಬಾಂಬಿನಿಂದ ಹರಿಗಾಳಿನ ಅಭಾವ) 
೨_ರಾಮಿ 


(ಕೊರವಂಜಿಯ 1957ರ ಜುಲೈ ಸಂಚಿಕೆಯಿಂದ) 


ಅಣು ಶಸ್ತ್ರಾಸ್ತ್ರಗಳಿಂದ ಉಂಟಾಗಬಹುದಾದ 
ಅನೇಕ ಅನಾಹುತಗಳ ಕುರಿತು ಲೋಕವೆಲ್ಲ ಚರ್ಚಿ 
ಸುತ್ತಿದೆ. ಅಣು ಬಾಂಬುಗಳ ಕುರಿತು ತಲೆ ಕಾಯಿಸಿ 
ಕೊಳ್ಳುತ್ತಿದ್ದಾಗಲೇ ಪ್ರಾಣೇಶ ಅಂತಹ ಒಂದು 
minor—very minor—}ಜೇೀತಿಯನ್ನು ಅನುಭವಿಸ 
ಬೇಕಾಯಿಂತು. 

ರಾಶ್ರಿ ಊಟ ಮುಗಿಸಿ ಎಲ್ಲರೂ ಕುಳಿತಿದ್ದೆವು. 
ಗೌರತ್ತೆ ಅಡಿಗೆಗೋಣೆಯ ಮೂಲೆಯಲ್ಲಿ ವಚನ ಭಾರತ 
ಓದುತ್ತಿದ್ದರು. "ಎಲೆಕ್ಟ್ರಿ ದೀಪದಡಿಯಲ್ಲಿ ಓದಿದರೆ ವುಣ್ಯವಿಲ್ಲವೆಂದುಕೊಂಡು 
ಒಂದು ಕುರುಡು ದೀಪದ ಬೆಳಕಿನಲ್ಲೇ, ಪಾಪ, ತಡವರಿಸುತ್ತಿದ್ದರು, ಸರಳಾ ತನ್ನ 
ಕೋಣೆಯಲ್ಲಿ ಕುಳಿತು ಹಿಂದೀ ಪತ್ರಿಕೆಯ ಲೇಖನವೊಂದನ್ನು ಕನ್ನಡಕ್ಕಿಳಿಸಲು 
ಪ್ರಥಮ ಪ್ರಯತ್ನಕ್ಕೆ ತೊಡಗಿದ್ದ ಳು. ರಾಷ್ಟ್ರ ಭಾಷೆಯಲ್ಲಿ ಸೊಗಸಾಗಿ ನಾಲ್ಕು 
ಮಾತು ಬಯ್ಯುವುದು ಕೂಡ ಆಕೆಗೆ ಬರುವುದಿಲ್ಲ ಅಷ್ಟರಲ್ಲಿಯೇ ಭಾಷಾಂತರಕ್ಕೆ 
ತೊಡಗಿಬಿಟ್ಟಿದ್ದಾಳೆ ! ಇಂಗ್ಲೀಷ್‌ ಟ್ಯೂನ್‌ಗಳನ್ನು ಹಿಂದೀ ಸಿನಿಮದವರು ಅಳವಡಿಸಿ 
ಕೊಂಡು, ಅದನ್ನು ಠಮಿಳರು ಕದ್ದು, ತಮಿಳರಿಂದ ಕನ್ನಡದವರು ಶಸ್ಕರಿಸಿ ಬರಂ 
ವಾಗ ಆಗಂವ ಅನಾಹುತವನ್ನು ಜ್ಞಾಪಿಸಿಕೊಳ್ಳೆಮ್ಮ ಎಂದು ಎಚ್ಚರಿಸಿದರೂ ಆಕೆಯ 
ಮೇಲೆ ಅದು ಯಾವ ಪರಿಣಾಮವನ್ನೂ ಬೀರಿದಂತೆ ಕಾಣಲಿಲ್ಲ. ಅಂತೂ ಗಂಭೀರವಾಗಿ 
ಕುಳಿತು ಬರೆಯುತ್ತಿದ್ದಾಳೆ. ಇತ್ತ ಪ್ರಾಣೇಶ ಒಂದು ಕೋಣೆಯಲ್ಲಿ, ನಾನೊಂದು 
ಕೋಣೆಯಲ್ಲಿ, ಆತ ಇಡೀ ಭೂಭಾರವನ್ನು ಹೊತ್ತ ಆದಿಶೇಷನ ಮುಖ (ಹ್ಯಾಗಿ 
ರುತ್ತೋ ಅದು!) ಮಾಡಿಕೊಂಡಂ--ಅಂದರೆ ಬಲು ಸೀರಿಯಸ್ಸಾಗಿ ಕುಳಿತುಕೊಂಡು 

ನವದುಂದುಭಿ'ಗೆ ಏನನ್ನೋ ಗೀಚುತ್ತಿದ್ದಾನೆ. ಅಂತೂ ಸುತ್ತಮುತ್ತ ನಿಶ್ಯಬ್ದ. 
ಎಲ್ಲವೂ ಗಂಭೀರ. ನಾನೂ ಸಾಧ್ಯವಾದಷ್ಟು ಗಂಭೀರವಾಗಿ ಕುಳಿತು ನವದಂಂಡುಭಿಗೆ 
ದಿಮರ್ಶೆಗೆಂದು ಬಂದ ಗ್ರಂಧಗಳ ಮೇಲೆ ನನ್ನ ಹುರಿಗಾಳಿನ ಶಟ್ಟೆಯನ್ನಿಟ್ಟಂಧವ 
ನಾಗಿ, ಒಂದೊಂದೇ ಕಾಳನ್ನು ಬಾಯಿಗೆಸೆಯಂತ್ತಾ, ಅಲ್ಲಿನ ಮೌನವನ್ನು ಕದಡ 
ತೊಡಗಿದೆ. ಇಲೆಕ್ಷನ್‌, ನಯಾ ಪೈಸಾ, ಇತ್ಯಾದಿಗಳ ಕೋಲಾಹಲ ಮುಗಿದು 
ಒಂದಿಷ್ಟು ನೆಮ್ಮದಿಯುಂಟಾದ ಆ ವಾಶಾವರಣ ಹಿತವಾಗಿತ್ತು. ಪ್ರಾಣೇಶನೊಡನೆ 
ಕಳೆದ ಹಿಂದಿನ ದಿನಗಳ ನೆನಪಾಯಿತು. ಯಾವುದಾದರೊಂದು ಸುದ್ದಿಯ ಚೂರಿನ 
ಅಧಾರದ ಮೇಲೆ ಒಬ್ಬರಿಗೊಬ್ಬರು ಚುಚ್ಚಿ ವರಾತನಾಡುತ್ತಿದ್ದ ಆ ಕಾಲ 
ಹೋಯಿತು. ಈಗ ಪ್ರಾಣೀಶ ತಾನೇ ಹೇಳಿಕೊಳ್ಳುವ ಹಾಗೆ "ಪ್ರಬುದ್ಧ'ನಾಗಿ 
ದ್ದಾನೆ ಆದರೂ ಆ ವರಸೆ ಎಲ್ಲಿ ಹೋಗುತ್ತದೆ? ಹೀಗೆ ಏನೇನೋ 
ಯೋಚಿಸುತ್ತಾ ಇದ್ದಾಗ ತಟ್ಟೆಯಲ್ಲಿ ಹುರಿಗಳು ಖಾಲಿಯಾಯಿತು. ನೆಟ್ಟಗೆ 
ಪ್ರಾಣೇಶನ-ಕೋಣೆಗೆ ನಡೆದೆ. 


ಅಲ್ಲಿ ಅವನ ಹುರಿಗಾಳು ಹಾಗೆಯೇ ಇತ್ತು. ಪುಣ್ಯಾತ್ಮ ಮುಟ್ಟಿ ಕೂಡ 
ನೋಡಿರಲಿಲ್ಲ ಅವನನ್ನೊಮ್ಮೆ ದಿಟ್ಟಿಸಿ ನೋಡಿದೆ. -ಆದರೂ ಮಾತನ :ದಲಾರ 
ಮುಖ ಮತ್ತಷ್ಟು ಗಂಭೀರವಾಯಿತು. ಪೇನದ ತುದಿ ಷರ್ಟಿನ ಕಾಲರಿಗೆ ತಗುಲಿ 
ಮಸಿಯ ಚಿತ್ತಾರ ಬಿಡಿಸಿದರೂ ಇವನಿಗೆ ಅದರ ಪರಿವೆಯಿಲ್ಲ. “ಏನಯ್ಯ ಅಂಥ 
ಮಹಾ ವಿಷಯ ಯೋಚನೆ ಮಾಡ್ತಿದೀಯ?” ಎಂದು ಅವನ ಕೈಯಿಂದ ಪೇನ 
ಕಸಿದು ಕೆಳಗಿಡುತ್ತಾ ಕೇಳಿದೆ. “ಕಾಲರೆಲ್ಲ ಮಸಿ ನೋಡು” ಎಂದು ಎಚ್ಚರಿಸಿದರೂ 
ಕೂಡ “ಇರಲಿ ಬಿಡಪ್ಪ” ಅಂತಾನೆ ಭೂಪ. ಸಾಲದ್ದಕ್ಕೆ “ಮೊನ್ನೆ ಹೈಡ್ರೋಜನ್‌ 
ಬಾಂಬಂ ಪರೀಕ್ಷಿಸಿದರಲ್ಲ ಬ್ರಿಟಿಷರು. ಆ ದ್ವೀಪದ ಹೆಸರು ಯಾವುದು?” ಎಂಬ 
ಪ್ರಶ್ನೆ ಬೇರೆ. ಪ್ರಶ್ನೆ ಏನು, ಚಿಕ್ಕ ಬಾಂಬು! 


ಎ 


$$ 


ಕ್ರಿಸ್ತನ ದ್ವೀಪದ ಮೇಲೋ ಎಲ್ಲೋ ಹಾಕಿದರಂತೆ. ಹೋಗಲಿ ಬಿಡು, 
ಅದು ಅವರ ಕೆರ್ಮ ಅಂತಿಟ್ಟುಕೋ. ನೀನು ಯಾತಕ್ಕೆ ತಲೆ ಕಾಯಿಸಿಕೊಳ್ಳಬೇಕು 
ಅದಕ್ಕೆ? ಹುರಿಗಾಳೂ ಹೀಗೇ ಬಿಟ್ಟಿದೀಯಲ್ಲ” ಎನ್ನುತ್ತಾ ನಾನು ಅವನತ ಟ್ವಿಗೆ 
ಕೈ ಹಾಕಿದೆ. 


""ಲೋಕ ಮುಳುಗೋದರಲ್ಲಿದೆ ಈ ಆಟಂ ರಾಷ್ಟ್ರಗಳಿಂದ ನಿನಗೆ ಈ 
ಹಾಳು ತಿಂಡಿ ಚಿಂತೆ... ಅಂದಹಾಗೆ ಮರೆತುಬಿಟ್ಟೆ... ಆ ರಸೆಲ್‌ ಕೊಟ್ಟ ಹೇಳಿಕೆ 
ಯಿದೆಯಲ್ಲ'' 

""ಏನಂತ? ತಾನು ಐದನೆ ಸಲ ಮದುವೆಯಾಗುತ್ತೇನಂಶಲೆ?'' 


""ಥೂ, ಬಿಡಯ್ಯ ನಿನ್ನ ತಮಾಷೆ-..ಆಟಂ ಶಸ್ತ್ರಗಳ ಪ್ರಯೋಗದ ಕುರಿತು 
ಮೊನ್ನೆ ಮೊನ್ನೆ ಏನೋ ಹೇಳಿದರಲ್ಲ. ಆ ಕಟಿಂಗ್‌ ಕೊಂಚ ತೆಗೆದಿಟ್ಟುಬಿಡಪ್ಪ. 


“ಯಾತಕ್ಕೆ ಇವೆಲ್ಲ ರಾದ್ಧಾಂತ? ಆಟಂ ಬಾಂಬನ್ನು ಕುರಿತು ಜಗತ್ತಿಗೆ 
ನೀನು ನಿನ್ನ 'ನವದುಂದುಭಿ'ಲಿ ತಿಳಿಸಿ ತಿಳಿಯಬೇಕಾದ್ದೇನಿಲ್ಲ. ಯಾರನ್ನು ಬೇಕಾ 
ದರೂ ಕೇಳು. ಮಾರುದ್ದ ಲೆಕ್ಚರು ಹೊಡೆಯುತ್ತಾರೆ ಆ ವಿಷಯದಲ್ಲಿ: 
ಮಧ್ಯಾಹ್ನ ಶಿಂಗ್ರಯ್ಯನ ಅಂಗಡಿಗೆ ಹೋಗಿದ್ದೆ. "ಆತ ಆಟಂ ಸಮಾಚಾರ ಹೇಳುತ್ತಾ 
ಒಂದು ಬೋರು ಮಾಡಿದ ನೋಡು... 


“ಆದರೂ ಲೋಕದ ಶಾಂತಿಗಾಗಿ ನಮ್ಮ ಕೈಲಾದ್ದು ನಾವು ಮಾಡಲೇಬೇಕು 
ನೋಡು...'' 

“ನನ್ನ ಕೈಲಾಗುವುದು ಇಷ್ಟೇ ಕಣಯ್ಯ. ನಾನೇನು-ಆಟಂ ಬಾಂಬು ಮಾಡೋ 
ದಕ್ಕೆ ಹೋಗೋದಿಲ್ಲ. ಒಂದೊಮ್ಮೆ ಮಾಡಿದರೂ ಅದನ್ನ ಯಾರ ಮೇಲೂ ಎಸೆ 
ಯೋದಿಲ್ಲ. ಕೇವಲ "ಪೀಸಿ'ಗಾಗಿಯೇ ಉಪಯೋಗಿಸುತ್ತೇನೆ" 


ಅಷ್ಟರಲ್ಲಿ ಪ್ರಾಣೇಶನ ಬಿಗಿದ ಮುಖ ಸಡಿಲಾಗಿ ಒಂದು ಹದಕ್ಕೆ ಬಂತು. 
““ಹೌದು, ಹೌದು. ಆಟಂ ರಾಷ್ಟ್ರಗಳೆಲ್ಲಾ ಹಾಗೇನೇ ಹೇಳ್ತಾ ಇರೋದು. 
ಪೀಸಿಗೆ, ಪೀಸಿಗೆ ಅಂತ ಹೇಳಿ ಆ 7೧೩! 76೩೦೦ ತರ್ಹಾರೆ ಪ್ರಪಂಚಕ್ಕೆ. -ಅಷ್ಟೆ 
ಅದಕ್ಕೇನೆ ಈ ಸಲ "ನವದುಂದುಭಿ'ಲಿ ಈ ೦06೫ 16108 ಪ್ರಕಟಿಸಬೇಕೆಂದಿ 
ದ್ದೇನೆ'' 


““ಎಂಥಾ ಓಪನ್‌ ಲೆಟರಪ್ಪ ಅದು?'' 

""ಆಟಂ ರಾಷ್ಟ್ರಗಳನ್ನುದ್ದೇಶಿಸಿ ಕಣೋ'' 

*“ಭೆಷ್‌ ! "ನವದುಂದುಭಿ'ಯಲ್ಲಿ ಕನ್ನಡದಲ್ಲಿ, ನಿನ್ನ ಓಪನ್‌ ಲೆಟರಿರೋ 
ದನ್ನ ಓದಿ ಪಾಪ ಧರಥರಧರಾಂತ ನಡುಗಿ ಆ ರಾಷ್ಟ್ರಗಳೆಲ್ಲ ತಮ್ಮ ಶಸ್ತ್ರಾಸ್ತ್ರಗಳನ್ನು 


ತಂದು ಪ್ರಾಣೇಶನ ಪಾದಕಮಲಕ್ಕರ್ಪಿಸದಿರುತ್ತಾರೆಯೇ? ಭೇಷ್‌!'' 


""ಹಾಗಲ್ಲ ಕಣೋ, ಪಶ್ರಿಕಾಕರ್ತರೆಂದ ಮೇಲೆ ಜನರ ಅಭಿಪ್ರಾಯವನ್ನು 
ರೂಪಿಸುವ ಜವಾಬ್ದಾರಿ ನಮಗಿದೆ...'' 

““ಅಯ್ಕೋ, ಅದನ್ನ ಸಾದಿರದೆಂಟನೇ ಸಲ ನೀನು ಹೇಳ್ತಾ ಇರೋದು. ಆ 
ಮಾಡು ಬಿಡು. ಸದ್ಯ ಆ ಬೆಟ್ಟದ ಮೇಲಿನ ಬಸವ ಗೊತ್ತೇ?'' 

“ಬಸದ? ಹಾದು ಗುಡಿ ಮುಂದಿದೆ ಕಲ್ಲಿನದು'' 

“ಗೊರ್ತು ರಾನಿ? ಹೋಗು ಅದರ ಬಾಲ ಹಿಡಿದು ಶಿರಿಚು. ಆಟಂ 
ಬಾಂಬು ಹಿಡಿದು ಹುಯಿಲೆಬ್ಬಿಸುವ ತುಂಟರೆಲ್ಲ ನಾಶವಾಗಿ ಹೋಗುತ್ತಾರೆ.'' 

``ಆಯ್ಯೋ ತಲೆ ಹಿಡಿದು ಹೋಗ್ತಾ ಇದೆ. ಏನದು ನೀನು ಹೇಳ್ತಾ 
ಇರೋದಂ?'` 

""ಗಾಬರಿಯಾಗಬೇಡ, ಹೇಳ್ತೀನಿ ಕೇಳು. ವಿಶ್ವಶಾಂತಿಗೆ ಅದು ಇನ್ನೊಂದು 
ಮಾರ್ಗ. ಬಸವನ ಬಾಲ ತಿರಿಚಿ ಆತ ಏನಾದರೂ ಎದ್ದುಬಿಟ್ಟು ನೆಗದಾಡಿಬಿಟ್ಟರೆ 
ಪರಮೇಶ್ವರ ಕೂಡ ಎಚ್ಚೆತ್ತು ತನ್ನ ಹಣೆಗಣ್ಣಿಂದ ಆಟಂ ಬಾಂಬಿಗರನ್ನೂ ಸುಟ್ಟು 
ಬಿಟ್ಟು ಜಗತ್ತಿಗೆ ಕ್ಷೇಮ ಉಂಟುಮಾಡಿಯಾನು.'' 

“ಥೂ ಹುಚ್ಚು, ಹುಚ್ಚು.'' 

“ನವದುಂದುಭಿಯಲ್ಲಿ ೦768 16168 ಪ್ರಕಟಿಸಿ ಡಲೆಸಾದಿಗಳನ್ನು ಹದಕ್ಕೆ ತರಲು 
ಪ್ರಯತ್ನಿಸುವುದಕ್ಕಿಂತ ದೊಡ್ಡ ಹುಚ್ಚೆ?” ಎಂದು ಅರ್ಧ ಖಾಲಿಯಾದ ಹುರಿಗಾಳಿನ 
ತಟ್ಟೆಗೆ ಮತ್ತೊಮ್ಮೆ ಕೈ ಇಕ್ಕಿದೆ. ಪ್ರಾಣೇಶ ತಟ್ಟೆಯನ್ನೆಳೆದು ಆಚೆಗಿಟ್ಟು 
ಕೊಂಡ. 

ಅಷ್ಟರಲ್ಲಿ ಅವನ ಹೆಂಡತಿ ಅಲ್ಲಿಗೆ ಬಂದಳು. "*"ಮುಗಿತೇನಮ್ಮ ನಿನ್ನ 
ಲೇಖನ?'' ಎಂದು ಕೇಳಿದೆ. 

""ಓಹೋ! "ಆಟಂ ಮತ್ತು ಸ್ತ್ರೀ' ಅಂತ ಶೀರ್ಷಿಕೆ'' 

""ಅವೆರಡಕ್ಕೂ ವ್ಯತ್ಯಾಸ ಏನಿದೆ? ಎರಡೂ ವಿನಾಶಕ್ಕೇ ದಾರಿ'' ಎಂದ 
ಪ್ರಾಣೇಶ. 

"ಓಹೋ ಹಾಗೇನಂ? ಆದರೆ ಬಳಸಿಕೊಳೊ ಶೀದಕ್ಕೆ ಗೊತ್ತಿದ್ದರೆ ಅವೆರಡೂ 
ಸುಖ ಶಾಂತಿ ಸಮೃದ್ಧಿಗಳಿಗೆ ದಾರಿಯಾದಾವು” ಎನ್ನುತ್ತಾ ತಟ್ಟೆಯಲ್ಲಿದ್ದ ಹುರಿಗಾಳ 
ನೈಲ್ಲ ಕೈಗೆ ಸುರುವಿಕೊಂಡಳು. ಆಕೆಯ ಮಗ ಮುಖಷ್ಕಿಯಿಂದ ಪ್ರಾಣೇಶನಿಗೆ 
ಒಂದು ಕಾಳನ್ನೂ ಕಸಿದುಕೊಳ್ಳಲಾಗದೆ ಅವನು ಖಾಲಿ ತಟ್ಟೆ ಹಿಡಿದುಕೊಂಡು 
ಗೌರತ್ತೆಗೆ ಶರಣು ಹೋದ. ಅದರೆ ಅಲ್ಲಿ ಸ್ಟಾಕ್‌ ಮುಗಿದಿತ್ತು. 

"ಕಂಡೆಯಾ ಆಟಂ ಬಾಂಬಿನಿಂದಾದ ಅನಾಹುತ ?'' ಎನ್ನುತ್ತಾ ಖಾಲಿ 
ತಟ್ಟೆ ಬಾರಿಸುತ್ತಾ ಬಂದ ಪ್ರಾಣೇಶ. 

""ಏನು ಸಮಾಚಾರ?'” ಎಂದು ಕೇಳಿದೆ. 

““ಹುರಿಗಾಳಿನ ಅಭಾವ! 


““ಹಾಗಾಗಬೇಕು'' ಎಂದು ಉಳಿದಿದ್ದ ಮೂರು ಕಾಳನ್ನು ಕನಿಕರದಿಂದ 
ಕೊಟ್ಟಳು ಹೆಂಡತಿ. 

ಜಾಗ್ರಫಿಯೆಂದರೆ ನನಗಾಗ ಅಲರ್ಜಿ ಆ ಜಾಗ್ರಫಿಯೋ ಊಟವಾದ 
ಬಳಿಕವೇ ಇರುತ್ತಿತ್ತು. ನಮ್ಮ ಹೈಸ್ಕೂಲಿನ ಸುತ್ತ ಮರಗಳು. ತಂಪಾದ ವಾತಾ 
ವರಣ. ಆ ಮೇಷ್ಟರ ಧ್ವನಿ, ರಾಗವಾಗಿ ಪಾರ ಮಾಡುತ್ತಿದ್ದ ರೀತಿ ಜೋಗುಳ 
ವಾಗಿ, ನಿದ್ದೆಗೆ ಆಹ್ವಾನನೀಯುತ್ತಿತ್ತು. 


ಅದೊಂದು ದಿನ, ಅದೇ ತರಗತಿ. ಅದೇ ಮೇಷ್ಟರು. ಆದರೆ ಅಂದು ನಿದ್ರೆ 
ನನ್ನನ್ನು ಕರೆಯಲಿಲ್ಲ. ಬದಲಿಗೆ ದೂರದಲ್ಲೆಲ್ಲೋ ಬರುತ್ತಿದ್ದ ಚುನಾವಣೆಗೆ ಪ್ರಚಾರ 
ಮಾಡುತ್ತಿದ್ದ ಒಂದು ಗುಂಪಿನ ಸ್ಲೋಗನ್‌ಗಳು ಕರೆದವು. 


"ನಿಮ್ಮ ಓಟು ಯಾರಿಗೆ? 


“"ಅಬ್ಬಯ 


್ಯಷ್ಟನವರಿಗೆ ನಮ್ಮ ಓಟು' ಎ ಎಎ ಇತ್ಯಾದಿ, 


ನಿದ್ದೆ ಬರೋ ಆ ಹೊತ್ತಿನಲ್ಲಿ ದೂರದ ಆ ಕೊಗುಗಳು ಕಿವಿಗೆ ಇಂಪಾಗಿ 
ತಾಕುತ್ತಿದ್ದವು. ನನ್ನನ್ನು ಕನಸಿನ ಲೋಕಕ್ಕೊಯ್ದ ಮೆ; 


ಆ ಗುಂಪಿನತ್ತ ನನ್ನ ಮನಸ್ಸು ತೇಲಿ ಹೋಯಿತು. ಅವರ ಜೊತೆಯಲ್ಲಿಯೇ 
ಹೆಜ್ಜೆಗಳನ್ನೂ ಹಾಕಿತ್ಳು!!! ಆ ಗುಂಪಿನ ಒಬ್ಬನ ಒಂದೊಂದು "ಧ್ವನಿ'ಗೂ 
"ಪ್ರತಿಧ್ವನಿ'ಗಳು ಏನೆಂದು ಮನಸ್ಸು ಉರಂಹೊಡೆದಂ ಸಿದ್ಧಮಾಡಿಕೊಂಡಿತು; 
ಎಲ್ಲ ಸರಿಯಾಗಿ ಹೇಳೆಬಹುದು ಅನ್ನಿಸಿದಾಗ. 


“ನಿಮ್ಮ ಓಟಂ ಯಾರಿಗೆ ?' . ಕೇಳಿತು ಆ ಒಂಟಿ ದನಿ. 
“ಅಬ್ಬಯ್ಯಪ್ಪನವರಿಗೆ' ನಾನು ಅರಚಿದೆ, ಬಿಗಿದ ಮುಷ್ಟಿಯನ್ನು ಮೇಲಕ್ಕೆ 
ತ್ರುತ್ತಾ. "ಛಟೀರ್‌" ಎಂದು ಕೆನ್ನೆ ಮೇಲೆ ಬಿತ್ತೊಂದೇಟು. ಹಿಂದೆಯೇ ಶರಗತಿಗೆ 


ತಿ 
ತರಗತಿಯೇ ನಕ್ಕು ಬಿಟ್ಟಿತು. "ಸೈಲೆನ್ಸ್‌ -- ಭೂಗೋಳದ ಮೇಷ್ಟರು ಅಬ್ಬರಿಸಿ 
ದಾಗ ಮತ್ತೆ ಕ್ಲಾಸಿನಲ್ಲಿ ಮೌನ, 

ಒಂದು ಕ್ಷಣ, ಒಂದೇ ಒಂದು ಕ್ಷಣ, ಎಲ್ಲಿದ್ದೀನಿ, ಏನಾಯ,, ಕೆನ್ನೇಗೇಕೆ 
ಏಟು ಬಿತ್ತು, ಹುಡುಗರೆಲ್ಲ ಏಕೆ ನಕ್ಕರು ಎಂಬುದೊಂದೂ ನನಗೆ ತಿಳಿಯಲಿಲ್ಲ. 
ಕೆನ್ನೆ ಮೇಲೆ ಕೈ ಆಡಿಸುತ್ತಲೇ ಇದ್ದೆ. ಬರೆಗಳು ಕೆನ್ನೆಯ ಮೇಲೆ ಮೂಡಿವೆ ಅಂತ 
ತಿಳಿಯುತ್ತಿದ್ದಂತೆ ಒಂದೊಂದಾಗಿ ನೆನಪಿಗೆ ಬಂದವು. 


ಆ ದಿನವೆಲ್ಲ ತಗ್ಗಿಸಿದ ತಲೆಯನ್ನು ಮೇಲಕ್ಕೆತ್ತಿದ್ದರೆ ಕೇಳಿ! 


ಆ ಶಾಲೆಯಲ್ಲಿದ್ದಷ್ಟು ದಿನವೂ ನನಗೆ “ಅಬ್ಬಯ್ಯಪ್ಪ' ಅನ್ನೊ ಅಡ್ಡ ಹೆಸರು 
ಗಂಟಂಬಿದ್ದದ್ದು ಬೇರೆ ವಿಷಯ ಅಂತಿಟ್ಟುಕೊಳ್ಳಿ. 





ep 


“ಯಾವ ಆಧಾರದ ಮೇಲೆ ಹೇಳ್ತಾರೆ, ನಮ್ಮ ಇಲಾಖೇಲಿ ಈ ರೀತಿ ಆಗಿದೆ ಅಂತ.” 

ದುರ್ವಿನೀತನ ಏಪ್ಪಣಿಗಳು 


— ದುರ್ವಿನೀತ 





ಬೋಫಾರ್‌-. 


ಇದಕೆ ಪ್ರಾಸ ಗೋಫಾರ್‌. ಡಂ ೧೩೯ ಎಂದರೆ ಬಹಳ ದೂರ ಹೋಗು. 
Go for ಎಂದರೆ ಒಂದಕ್ಕಾಗಿ ಹೋಗು. ಆ ಯಾವುದೋ ಒಂದು ದಲ್ಲಾಳಿಯೇ 
ಆಗಿರಬೇಕು ಎಂಬ ನಿಯಮವಿಲ್ಲ. ಬೋ ಫಾರ್‌ ಎಂದರೆ Bಂw ಂr ಬೆನ್ನು ತಲೆ 
ಗಳನ್ನು ಮುಂದಕ್ಕೆ ಬಾಗಿಸು-- ಏತಕ್ಕೋ ಆಗಿ. ಅದೂ ಕೂಡ ದಲ್ಲಾಳಿಗಾಗಿಯೇ 
ಎಂಬ ನಿಯಮವಿಲ್ಲ. ಮಧ್ಯವರ್ತಿಗಳಿಲ್ಲದೆ ಏನೂ ಆಗುವುದಿಲ್ಲ. ಇದರ ಬಹು 
ವಚನ ಬೋಸ್‌' ಫಾರ್‌. ಬೋ ಫಾರ್ಸ್‌, ಆದರೆ ಪ್ರಿಪೋಸಿಷನ್ನಿಗೆ ಎಸ್‌ ಎಂಬಕ್ಷರ 
ವನ್ನು ಸೇರಿಸುವ ವಿಧಾನ ಇಂಗ್ಲಿಷ್‌ ಗ್ರಾಮರಿನಲ್ಲಿಲ್ಲ. ಅಂತೂ, ಹೇಗೋ $Sಂm_ 
ವಿಧಾನವನ್ನನುಸರಿಸಿದರೆ ಅಪಾಯ ತಪ್ಪಿದ್ದಲ್ಲ. ಆನಂದ ವಿಕಟನ್‌ ಹಗರಣವನ್ನು 
ಲೇಖಕರೂ, ಸಂಪಾದಕರೂ ಮರೆಯಂಬಾರದಂ. ಅಲ್ಲದೆ ಈ ವಿಷಯದಲ್ಲಿ ತಿಳಿದಿರಂ 
ವುದಕ್ಕಿಂತ ತಿಳಿಯದಿರಂವುದೇ ಹೆಚ್ಚು. ಖಚಿತವಾಗಿ ತಿಳಿದಿರುವ ಆಂಶಗಳು ಇವು; 


೧.  ಹೊವಿಟ್ಟರ್‌  ಹೊವಿಟ್ಟರ್‌ಗೆ ಪ್ರಾಸವಲ್ಲದಿದ್ದರೂ, ಹುಗೆಂದೊಡನೆ ನೆನ 
ಪಾಗುವುದು ಹೀಡೆಲ್‌ಬರ್ಸ್‌. ಹೀಡೆಲ್‌ಬರ್ಸ್‌ ಎಂದರೆ ಫಿರಂಗಿಯೂ ಅಲ್ಲ, 
ಬಂದೂಕೂ ಅಲ್ಲ, ರಿವಾಲ್ವರ್‌ ಕೂಡ ಅಲ್ಲ. ಅದು ಒಂದಂ ಊರಿನ ಹೆಸರು 
ಬಹುಶಃ ಜರ್ಮನಿಯಲ್ಲಿದೆ. ಜರ್ಮನಿಯಲ್ಲಿಯೇ ಬೋರಿಸ್‌ ಬೆಕರ್‌ ಮತ್ತು ಸ್ಟೆಫಿ 
ಗ್ರಾಫ್‌ ಹುಟ್ಟಿದ್ದು. ಬೆಕರ್‌ ಎಂಬಾತನಿಗೂ ವಿಂಬಲ್ಲನ್ನಿಗೂ ಸಂಬಂಧವಿದೆ. 
ವಿಂಬಲ್ಡನ್‌ ಎನ್ನುವುದು ಟೆನ್ನಿಸ್ಸಿನ ಕಾಶಿ. 


೨. ಕಾಶಿ ಇದು ಅವಿಮುಕ್ತ ಕ್ಷೇತ್ರ. ಅಧ್ಯಾತ್ಮಿಕವಾಗಿ ಭ್ರೂಮಧ್ಯದಲ್ಲಿದೆ. ಅಧಿ 
ಭೌತಿಕವಾಗಿ ವಾರಣಾಸಿಯಲ್ಲಿದೆ. ವಿಶ್ವೇಶ್ವರನ ಕ್ಷೇತ್ರ. ಶ್ರಿಲೋಕಪಾವನೆಯಾದ 
ಗಂಗೆಯ ದಡದಲ್ಲಿದೆ. ಹೆಚ್ಚು ಬರೆಯಲು ಕೈ ಹಿಡಿಯಂತ್ತದೆ, ಅದಕ್ಕೆ ಕಾರಣ 
ಜಾತ್ಯತೀತತೆ. 


೩, ಜಾತ್ಯತೀತತೆ ;: ಎಂದರೆ ಸೆಕಣ್ಯಲರಿಸಂ. ಎಂದರೆ ಧರ್ಮಹೀನವಲ್ಲ; 
ಧರ್ಮನಿರಪೇಕ್ಷ ಎಂದರೆ ಬಹು ಸಂಖ್ಯಾತರೆನ್ನಿಸಿಕೊಂಡವರಿಗೆ ಪಂಗನಾಮ; 
ಏಕೆಂದರೆ ಅವರನ್ನೊಡೆದು ಚಿಕ್ಕ ಜಾತಿಗಳಾಗಿ ವಿಂಗಡಿಸಿ ಬಿಡುವ in-built ವ್ಯವಸ್ಥೆ 

ಯಾಗುತ್ತದೆ. ಹೀಗಾಗಿ ಬೋಫಾರ್‌ ಕನ್ಸೆಷನ್ಸ್‌ (00% - 10: -ಕನ್ಸೆಷನ್ಸ್‌) 
ಮತ್ತು ಒಳಕಚ್ಚಾ ಟವಾಗುತ್ತದೆ ಎಂದು ತಿಳಿಸಿಕೊಡಂತ್ತದೆ ಇತಿಹಾಸ, 


೪, ಇತಿಹಾಸ ಇತಿಹಾಸವು ನಿಸ್ಪಂದಿಗ್ದವಾಗಿ ಭಾವೈಕ್ಯತೆಯತ್ತ ಬೆಟ್ಟುಮಾಡಿ 
ತೋರಿಸುತ್ತದೆ... ಪ್ರಪಂಚದ ಎಂದರೆ ವಿಶ್ವದ ಪ್ರಜೆ ಎಂದು ಹೇಳಿಕೊಂಡ 
ಸಾಕ್ರಟೀಸನು ವಿಷ ಕುಡಿಯಬೇಕಾಗಿ ಬಂದುದೇ ಇದಕ್ಕ ಕುರುಹು. ಜಗಮೊಂದೆ 
ವಲಂ, ಮಾನವಜಾತಿ ತಾನೊಂದೆ ವಲಂ wht 110 ವಲಂ! ಕುಟುಂಬ, 
ನೆರೆಹೊರೆ, ಗಲ್ಲಿ ಬೀದಿ ರಸ್ತೆ, ಹಳ್ಳಿ ಪಟ್ಟಣ, ರಾಜ್ಯ ರಾಜ್ಯ, ರಾಷ್ಟ್ರ ರಾಷ್ಟ್ರ, 
ಖಂಡ, ವಿಶ್ವದಲ್ಲಿ ಸತತ ನಡೆದಿರಂವ ಅಲ್ಲ ವರ್ಧಿಸಂತ್ತಿರುವ, ಐಕ್ಕ ಮನೋಭಾವವೇ 
ಇದಕ್ಕೆ ಜ್ವಲಂತ ಉದಾಹರಣೆ. ಇವೆಲ್ಲ ಆಥವಾ ಇವರೆಲ್ಲಾ ಒಬ್ಬರಿಗೊಬ್ಬರು 
ಹೊಂದಿಕೊಂಡು ಹೋಗಂವುದೇ ಸಹಕಾರ. 


೫. ಸಹಕಾರ : ಎಂದರೆ ಸೊಸೈಟಿಯ ನೆನಪು. ಸೊಸೈಟಿಗಳು 'ಎಂದರೆ ಲಿಕ್ಕಿಡೇ 
ಷನ್‌ ಎಂದು ಬಲ್ಲವೆಂದು ಹೇಳಿಕೊಳ್ಳುವ ಕುಹಕಿಗಳು ಹೇಳುತ್ತಾರೆ. ಆದರೆ 
ವಿವೇಕಿಗಳು ಸೊಸೈಟಿ ಎಂದಕೂಡಲೇ ಎಲೆಕ್ಟನ್‌ ಎಂದುಕೊಳ್ಳುತ್ತಾರಂತೆ. ಎಲೆ 
ಕ್ಷನ್‌ ಎಂದರೆ ಪ್ರಚ್ಛನ್ನ ಸಮರ. 


೬, ಪ್ರಚ್ಛನ್ನ ಸಮರ ಎಂದರೆ ಕೋಲ್ಡ್‌ ವಾರ್‌ ಎಂದರೆ ಮರೆಯ ಇರಿತ, 
ಮರೆಯ ಇರಿತಕ್ಕೆ ಕಾರಣ ಸ್ವಾಭಾವಿಕ ದ್ವೇಷ. ದ್ವೇಷ ಎಂದು ಹೇಳುವುದು ಶಾಂತಿ 
ಪ್ರಿಯರಿಗೆ ತಕ್ಕುದಲ್ಲ. ಆದುದರಿಂದ ಕ್ರೆಡಿಬಿಲಿಟಿ ಗ್ಯಾಪ್‌ ಎಂಬ ಶಬ್ದ ಹುಟ್ಟಿದೆ, 


ಕ್ರೆಡಿಬಿಲಿಟಿ ಗ್ಯಾಪ್‌. ಗ್ಯಾಪ್‌ ಎಂದರೆ ಖಾಲಿ ಜಾಗ್ನ.| ಬ್ಲ್ಯಾಂಕ್‌ ಎಂದರೂ 
ತಪ್ಪಲ್ಲ. ll up the gap ಎಂದು ಕೇಳುವುದಿಲ್ಲ Fill in the blank ಎನ್ನು 
ತ್ತಾರೆ. ಏಪ್ರಿಲಿಗೂ ಅಕ್ಟೋಬರಿಗೂ ನುಡವೆ ಗ್ಯಾಪ್‌ ಇರುತ್ತದೆ. ನುಡಿಗೂ 
ನಡೆಗೂ ನಡುವೆ ಗ್ಯಾಪ್‌ ಭಾರೀ ಕಂದರವೇ ಆಗಿರುತ್ತದೆ. ಹಿಂದಿನ ಯುದ್ಧಕ್ಕೂ 
ಮುಂದಿನ ಯುದ್ಧಕ್ಕೂ ನಡುವೆ ಇರುವುದು ಗ್ಯಾಪ್‌. ಇದನ್ನು ಕಾಲಾವಧಿ ಎನ್ನ 
ಬಹುದು. 


ಕಾಲಾವಧಿ ಪಿಸ್ತೂಲನ್ನು ಎಳೆಯುವುದಕ್ಕೂ ಗುಂಡು ಹಾರಿಸುವುದಕ್ಕೂ ನಡುವೆ 
ಇರುವ ಅಂತರವೇ ಕಾಲಾವಧಿ. ಸಹಕಾರ ಬೇಡ ಎಂದರೆ ಸಂಘರ್ಷ ಎಂದರೆ 
ಯುದ್ಧ . ನಾವು ಶಾಂತಿಪ್ರಿಯರು. ಆದುದರಿಂದ ಗಲಭೆ, ದೊಂಬಿ, ಹಿಂಸಾಚಾರ, 
ಯುದ್ದ ಎಂದ ಪದಗಳ ಸುದ್ದಿಯೇ ಬೇಡ. ಆದುದರಿಂದ ಬೋಫಾರ" ಸುದ್ದಿ 
ಯಾಕೆ ? 

ಕಠಿಣ ಪದಗಳಿಗೆ ಅರ್ಥ : 
ಶಾಸಕ ಪರಿಪೂರ್ಣ ವ್ಯಕ್ತಿ. 


ಹೊವಿಟ್ಟರ್‌ ಫಿರಂಗಿ. ಇದರ ವ್ಯವಹಾರದಲ್ಲಿ ಯಾವ ಅವ್ಯವಹಾರವೂ 
ಆಗುವುದಿಲ್ಲ. 


ದಲ್ಲಾಳಿ (ಅ) ಅನಿವಾರ್ಕ ವ್ಯಕ್ತಿ. ಮಧ್ಯವರ್ತಿ, ಪ್ರಾಮಾಣಿಕ, ಸೇವಾ 
ಕಾಂಕ್ಷಿ. ಅದುದರಿಂದ ವ್ಯವಹಾರದಲ್ಲಿ ಇವರನ್ನು ಹಲವರು ಬಳಸುವುದಿಲ್ಲ. 


(ಆ) ಕಮಿಷನ್‌ ಇದು ಇಲ್ಲದೆ ಎಲ್ಲೂ ಏನೂ ನಡೆಯುವುದಿಲ್ಲ. ಇದನ್ನು 
ಕೊಟ್ಟರು ಎಂದವನೇ ಅದನ್ನು ಸಾಬೀತು ಮಾಡಬೇಕು. 


ಭಾವೈಕೃತೆ ಇದು ಹೃದಯ ಕಮಂಲದಲ್ಲಿದೆ. ಕಮಲ ಎಂದರೆ ಲೋಟಸ್‌. 
ಪ್ರಜಾಪ್ರಭುತ್ವ ಆಡಳಿತ ಪಕ್ಷ. ವಿರೋಧಿ ಪಕ್ಸಗಳ ತಿಕ್ಕಾಟ, ಅಧಿಕಾರದಿಂದ 
ಕೆಳಗಿಳಿಸುವುದು ಅಧಿಕಾರಕ್ಕೇರುವುದು ಇವೇ ಇಲ್ಲಿ ಬದುಕು. ಜನತೆ ಎಂದರೆ 
ಜನಾರ್ದನ. ಅವರ ಪ್ರತಿನಿಧಿಗಳು Super Duper ಜನಾರ್ದನರು. 


(ಜನಾರ್ದನ ಮಹಾವಿಷ್ಣು ಜನಾರ್ದನ ಶಬ್ದದ ನಿಷ್ಪತ್ತಿಯನ್ನು ಕಳಿಸಿಕೊಡಿ. 
ಸರಿಯುತ್ತರ ಕಳಿಸಿದ ಎಲ್ಲರ ಹೆಸರನ್ನೂ ಅಪರಂಜಿಯಲ್ಲಿ ಪ್ರಕಟಿಸುತ್ತೇವೆ, - ಸಂ.) 

— ಶಿವೆ 





“ಓಹೋ ಹೋ! ಏನೂ? ರಾಯ್ರು ಮೂರ್ನಾಕು ದಿನದಿಂದ ಕಾಣಿಸ್ಲೇ 
ಇಲ್ಲ?” 


“ಸೀಟಿನ ಪರದಾಟ ನೋಡಿ ........ಎಎ ಎಷ. 7 


“ಸರಿ, ಸರಿ, ಅರ್ಥ ಆಯ್ತು ಬಿಡಿ, ಮಗಂಗೆ ಇಂಜಿನಿಯರಿಂಗೋ? ಮೆಡಿ 
ಕಲ್ಲೋ? ಯಾವ್ದಾದ್ರೂ ಲಕ್ಕಕ್ಕೆ ಬರುತ್ತಲ್ಲ ಸ್ವಾಮಿ ....... 7 


9೨ 


“ಅಲ್ಲ, ಅಲ್ಲ ಟೂ 


“ಅಲ್ವೇ! ಹಾಗಾದ್ರೆ ಮಗಳಿಗೆ ಪಿ.ಯಂ.ಸಿ. ಸೇರಿಸ್ತಿದೀರಾ? ಎಸ್ಸೆಲ್ಸೀಲಿ 
ಎಷ್ಟು ಮಾರ್ಕ್ಸು? ಕಾಲ ಕೆಟ್ಟೋಯ್ತಾ ಬಿಡಿ! ಒಂದೂವರೆ ಲಕ್ಷ ವಿದ್ಯಾರ್ಥಿ 
ಗಳು ಎಸ್ಸೆಲ್ಸೀ ಪಾಸಂತೆ. ಇವರಿಗೆಲ್ಲಾ ಸೈನ್ಸೇ ಬೇಕು ಅಂದ್ರೆ ಕಾಲೇಜ್‌ಗಳನ್ನ 
ಎಲ್ಲಿಂದ ತರೋದು? ಏನು ಕಥೆ ...... ? 


“ಅಲ್ಲಾ ಅದಲಾ ಸಾಮಿ ಪಂ 
ಮಾ [x ವ 


“ಅದಲ್ವೇ? ..,..- ಹಾ ಗೊತ್ತಾಯ್ತು ಬಿಡಿ, ನಿಮ್ಮ ಮೊದಲ್ಲೇ ಮಗಳು 
ಅಳಿಯ ಬೆಂಗಳೂರಿಗೇ ಬಂದಿರೋದು ಮರತೇ ಹೋಗಿತ್ತು ನೋಡಿ. ಮೊಮ್ಮಗ 
ನಿಗೆ ಎಲ್ಕೇಜಿ ಸೇರಿಸ್ಬೇಡ್ವೆ? ಅಲ್ಲ, ಎಲ್ಕೇಜಿಗೆ ಎಷ್ಟು ಕಷ್ಟ ಆಗ್ಬಿಟ್ಟಿದೇ ಸಾರ್‌. 
ಮೊನ್ನೆ ನಮ್ಮ ಪಕ್ಕದ ಮನೆ ರಾಘವಾಚಾರ್ರು, ಅದೇ ಎಜಂಕೇರ್ಷ ಡಿಪಾರ್ಟ್‌ 
ಮೆಂಟಲ್ಲಿ ಆಫೀಸರ್‌ ಆಗಿದಾರಲ್ಲಾ, ಅವ್ರೇ, ಅವರ ಮಗೂನ ಎಲ್ಕೇಜಿಗೆ ಸೇರಿ 
ಸ್ಪೇಕು ಅಂತ ಮನೇ ಹತ್ರ ಇರೋ ಶಿಶುಧಾಮಕ್ಕೆ ಹೋಗಿ ಕೇಳಿದ್ರೆ, ಐದು ಸಾವಿರ 
ಕೇಳಿದ್ರಂತೆ ಬಿಲ್ಲಿಂಗ್‌ ಫಂಡ್‌ಗೆ. ಇದಕ್ಕಿಂತ ಅನ್ಕಾಯಾ ......” 

“ಅಯ್ಯೋ! ಅದಲ್ಲಾರೀ ...ಎ..” 


“ಏನ್ರಾಯ್ರೇ, ಯಾವುದು ಕೇಳಿದ್ರೂ ಅದಲ್ಲಾ, ಇದಲ್ಲಾ ಅಂತೀರ! ಇನ್ಯಾವ 
ಸೀಟಿಗೆ ನಿಮ್ಮ ಪರದಾಟಾ? ”' 


“ನಾನು ಮಾತಾಡೋಕ್‌ ಮುಂಚೆ ನೀವೇ ಯಾವಾಗ್ಲೂ ಬಾಯ್‌ ಹಾಕ್ತಾ 
ಇದ್ರೆ ನಾನು ಹೇಳೋದಾದ್ರೂ ಹೇಗೆ? ಮೂರ್ನಾಕು ದಿನಗಳಿಂದ ಈ ಪಾರ್ಕಿನ 
ಬೆಂಚ್‌ಗಳಿಗೆಲ್ಲಾ ಬಣ್ಣ ಬಳಿದಿರೋದ್ರಿಂದ ಕೂತ್ಕೊಳ್ಳೊಕ್ಕೆ ಸೀಟ್‌ ಸಿಗೆದೆ ಪರದಾಡಿ, 
ಬೇಗ ಮನೆಗೆ ಹೋಗ್ತಾ ಇದೀನಿ ಅಂತ ಹೇಳುಕ್ಕೆ ಹೊರಟಿದ್ದೆ ರಾಯ್ರೆ! ” 


OE 





“ಆನಂದ ವಿಗಡನ್‌ ಪ್ರಸಂಗದ ನಂತರ, ಹರಿಶ್ಚಂದ್ರನ ಹಾಗಿರೋರು ಸ್ಪೀಕರ್‌, 
ಧರ್ಮರಾಯನ ಹಾಗಿರೋರು ಎಮ್ಮೆಲ್ಲೇ ಅಂತ ಬರ್ಕೋಣಾಂತಿದೀನಿ!” 

ಪುಸ್ತಕ ವಿಮರ್ಶೆ 


ಕಂದದ್ದು ಕೇಳಿದ್ದು 
ಲೇಖಕಿ ಶ್ರೀಮತಿ ಲೀಲಾ ಮಿರ್ಲೆ 


ಪ್ರಠಾರರರು  ಲಲಿರ ಪ್ರಕಾಶನ, ರಾಜೇಶ್‌ ಕಟ್ಟಡ, ದರ್ಜೆ ಪುತ್ತೂರು, ದ.ಕ, 
ಪ್ರಟಗಳು 166 ಬೆಲೆ 15ರೂ. 








ಅಪರಂಜಿ ಬಳಗದ ಶ್ರೀಮತಿ ತತ ರಿ ಹೆಗೆಡೆ ಅವರ ನಗೆ ಲೇಖನಗಳ 
ಸಂಗ್ರಹ “ಮುಗುಳು” ಪ್ರಕಟವಾದ ಬಳಿಕ ಸ್ವಲ್ಪ ಕಾಲದೊಳಗೆ ಶ್ರೀಮತಿ ಲೀಲಾ 
ಮಿರ್ಲೆ ಅವರ ಈ ಹೊತ್ತಿಗೆ ಚೀಟು. ಇದು ಸೋದರಿ ಲೀಲಾ ಅವರ 


ಚೊಚ್ಚಲ ಪುಸ್ತಕ. ಇಲ್ಲಿನ ನಗೆ ಬರಹಗಳು ಹಿತವಾದ ನೆನಪುಗಳಂತೆ. ಮೆಲಕು ಹಾಕಿ 
ದಂತೆ ಮತ್ತೆ ಮತ್ತೆ ಖುಷಿ ಕೊಡುವ ಸಾಮಗ್ರಿಗಳಿವು. ಬರಹಗಳ ವಸ್ತು ದಿನ ನಿತ 
ಜೀವನದಿಂದ ಆಯ್ದಿ ದ್ದು, ಎಲ್ಲ ಕಾಲಕ್ಕೂ ನೂತನವಾಗಿಯೇ ಉಳಿಯುತ್ತವೆ. 
ಕೊರವಂಜಿ ಮತ್ತು ಅಪರಂಜಿಯ ಹಾಸ್ಯದ ಜಾಡಿನಲ್ಲೇ ನಡೆದಿರುವ ಶ್ರೀಮತಿ 
ಮಿರ್ಲೆ ಅವರು ಕನ್ನಡ ಜಾ ಲೋಕಕ್ಕೆ ಇಂತಹ ಇನ್ನೂ ಅನೇಕ ಕೊಡುಗೆಗಳನ್ನು 
ನೀಡುವಂತಾಗಲಿ. ಅದಕ್ಕೂ ಮುಖ್ಯವಾಗಿ, ಪ್ರಕಾಶಕರ ಗೋಡೌನಿನಲ್ಲಿರುವ 
ಪ್ರತಿಗಳೆಲ್ಲವೂ ಬಹು ಬೇಗ ಬಿಕರಿಯಾಗಿ, ಹಾಸ್ಯ ಸಂಕಲನಗಳನ್ನು ಬೆಳಕಿಗೆ ತರುವ 
ಶೌರ್ಯ ಹಾಗೂ ಎಂಟೆದೆ ಪ್ರಕಾಶಕರಿಗೆ ಎಂದೆಂದಿಗೂ ಇರಲಿ ಎಂದು ಅಪರಂಜಿ 


ಕಂಡದ್ದು ಕೇಳಿದ್ದು - ಒಂದು ಸ್ಯಾಂಪಲ್‌; 









ಮತ್ತೊಂದು ಶ್ಲೋಕ ತೆಗೆದುಕೊಳ್ಳಿ. ಇದು ನನ್ನ ಮೆಚ್ಚಿನ ಶ್ಲೋಕಃ 
“ಯಾ ನಿಶಾ ಸರ್ವ ಭೂತಾನಾಂ ತಸ್ಕಾಂ ಜಾಗರ್ತಿ ಸಂಯವೂ........ 
“ಸರ್ವರಿಗೂ ಕತ್ತಲೆಯಾದಾಗ, ಜ್ಞಾನಿಗೆ ಎಚ್ಚರವಾಗಿರುತ್ತದೆ. ಬೆಳಕು 


ಒಂದು ಕತ್ತಲಲ್ಲಿ ಅವನಿಗೆ ಕಣ್ಣು ಕಾಣುತ್ತದೆಯೇ. ಅವನು ಗೂಬೆಯೇ. 
ಪ್ರಾವಾಸ ಸಹಸ | 

ಆತನಿಗೆ ನಿದ್ದೆ ಬರದೇ?” ಎಂದೆಲ್ಲಾ ಜನ ನನ್ನನ್ನು ಕೇಳುತ್ತಾರೆ. ಅದು ಹಾಗಲ್ಲ” 
ಜ್ಞಾನಿ ಗೂಬೆಯಲ್ಲ. ಆದರೆ ವಿವೇಕಕ್ಕೆ ಗೂಬೆ ಹೇಗೆ ಹೆಸರುವಾಸಿಯಾಗಿದೆಯೊ 
ಹಾಗೆ ಜ್ಞಾನಿಯೂ ವಿವೇಕಿ. ಕತ್ತಲಾದಾಗ ನಮಗೆ ಏನೂ ಕಾಣುವುದಿಲ್ಲ, ಅವಿವೇಕಿ 
ಗಳಾದ ನಮಗೆ ಹಗಲೂ ಏನೂ ಕಾಣದು ಎಂದರೂ ತಪ್ಪಾಗಲಾರದು. ನಮಗೆ 
ಕಾಣದ್ದು ಜ್ಞಾನಿಗೆ ಕಾಣುತ್ತದೆ. ಉದಾಹರಿಸಿ ಹೇಳುತ್ತೇನೆ. ಅರ್ಥ ಮಾಡಿ 


ಕೊಳ್ಳಿ. 





ಒಂದು ಸಣ್ಣ ವಿಷಯ ತೆಗೆದುಕೊಳ್ಳಿ, ಶಾಲೆಗೆ ಮಗುವನ್ನು ಸೇರಿಸಲು 
ಹೋಗುತ್ತೀರ. ಸಿನಿಮಾದಲ್ಲಿ ಹೌಸ್‌ ಫುಲ್‌ ಬೋರ್ಡ್‌ ಹಾಕಿದ ಹಾಗೆ, ಮೊದಲ 
ನೆಯ ದಿನವೇ ಶಾಲೆಯ ಬಾಗಿಲ ಮೇಲೆ "ಸೀಟುಗಳು ತುಂಬಿವೆ' ಎಂದು ಹಾಕಿ 
ಬಿಟ್ಟಿರುತ್ತಾರೆ. ವೆಚ್ಚು ಮುಖ ಹಾಕಿಕೊಂಡು ಮನೆಗೆ ಹಿಂತಿರುಗತ್ತೀರ. ಅಜ್ಞಾನಿ 
ಗಳಾದ ನಿಮಗೆ ಬೋರ್ಡ್‌ ಬಿಟ್ಟು ಇನ್ನೇನೂ ಕಾಣದು. ಆದರೆ ಜ್ಞಾನಿಯಾದ 
ವನು ಅಂತಹ ಬೋರ್ಡನ್ನು ನೋಡಿದರೆ ಹಿಂತಿರುಗುವ ಬದಲು. ಹಿಂಬಾಗಿಲಿಗೆ 
ಹೋಗುತ್ತಾನೆ. ತನ್ನ ಆತ್ಮಜ್ಞಾನದಿಂದ ಮುಖ್ಯಸ್ಥರ ಆಪ್ತನಾಗುತ್ತಾನೆ. ನಮಗೆ 
ಕಾಣದ, ಕಂಡರೂ ತಿಳಿಯದ ಅನೇಕ ವಿಷಯಗಳಲ್ಲಿ ಅವನು ಅನುಭವಿ, ಸುಲಭ 
ವಾಗಿ ಸೀಟನ್ನು ಗಿಟ್ಟಿಸುತ್ತಾನೆ. 

ಫೇರ್‌ಫ್ಮಾಕ್ಸ್‌' ಅಂತ ಪಿಸುಗುಟ್ಟಿದರೆ ಸಾಕು. ಯಾಕೋ ಏನೋ ಬೆಚ್ಚಿ 
ಬೀಳ್ತಾರೆ ಕಣೋ!” 


36 


ಒಂದು ಸ್ವೀಡನ್‌ ಲೋಕಗೀಶೆ 


—ಕಪಟಕವಿ 





ಭಾರತ ದೇಶಕೆ ಗನ್ನನು ಮಾರಲು 
ಹೋಗುವ ಬಾರೇ ಬೇಗ ಸಖಿ, 

ಭಾರತ ದೇಶದಿ ಲಂಚವ ಪಡೆಯಂವ 
ಮಧ್ಯಮರಾರೇ ಹೇಳು ಸಖಿ! ೧ 


ದೇಶವ ಕಾಯುಂವ ಮಂತ್ರಿಗಳವರೇ 

ಆಯುಧ ಕೊಳ್ಳುವರೇನು ಸಖ? 
ಕ್ರೋನರಿನಾಸೆಗೆ ಕೈಯನು ಒಡ್ಡುತ 

ನಿಂತಿಹ ಜನರನು ನೋಡೆ ಸಖಿ! ೨ 


ಯಾಣ ಯುುಣವೆನ್ನಲಿ ನಾಣ್ಮಗಳು, 
ಮರೆಯಲಿ ದೇಶದ ಕಾಳಜಿಯು 
ತುಂಬಲಿ ಸ್ವಿಸ್‌ ಬ್ಯಾಂಕ್‌ ಬೊಕ್ಕಸವು 
ವದನದಿ ಅರಳಲಿ ಸಂತಸವು! ೩ 


ಕಡತವ ನಿರ್ಮಿಸಿ ಆತ್ಮವನರ್ಪಿಸಿ 
ಸಗ್ಗವ ಕಾಣುವರೇನೆ ಸಖಿ? 
ಗನ್ನನು ಮಾರುತ, ಇವರನೆ ಕೊಳ್ಳುವ 
ನಾವೇ ಧನ್ಮರು ನನ್ನ ಸಖಿ! ೪ 


ನಮ್ಮಾ ಲಾಭವ ಮೂರುವ ಲಾಭವು 
ಬೇರಿನ್ನಿಹುಬೇ ಕಂದು ಮುಖಿ? 
ಭಾರತ ದೇಶಕೆ ಗನ್ನನು ಮಾರಲು 
ಹೋಗುವ ಬಾರೇ ಬೇಗ ಸಖಿ! ೫. 


(ಕುವೆಂಪು ಅವರ ಕ್ಷಮೆ ಬೇಡಿ.) 

